

# സ്ത്രീശക്തി

മാർച്ച് 2023 പുസ്തകം - 1 ലക്കം - 4 Triannual

കേരള വനിതാ കമ്മീഷൻ വാർത്താപത്രിക

ഉത്പാദനോന്മുഖ സമൂഹസൃഷ്ടിയിൽ സ്ത്രീ പങ്കാളിത്തം ഉറപ്പാക്കും  
ഭൂഖണ്ഡത്തിൽ പിന്നോക്ക വിഭാഗങ്ങൾ

ലിംഗനീതി ശാസ്ത്ര-സാങ്കേതിക ഭേദങ്ങളിൽ അഡ്വ. പി. സതീഷ്വി

സാങ്കേതികവിദ്യാ ഉപയോഗത്തിലെ ലിംഗ അസമത്വം ഇല്ലാതാക്കും: ശ്രീമതി വി. സാ. ജോർജ്ജ്



## അന്താരാഷ്ട്ര വനിതാദിനം



# അറുത് അക്രമം സ്ത്രീകളോട്



## സ്ത്രീകൾക്കെതിരായ അക്രമം എന്നാൽ...

**IPC 354** ഒരു സ്ത്രീയുടെ ഭൗതികം-ലിംഗം വരുത്തണമെന്ന ഉദ്യേശത്തോടുകൂടി അവളെ അടിക്കലാൽ ചെയ്യുകയോ അല്ലെങ്കിൽ അവർക്കെതിരായി കുറ്റകരമായ ബലപ്രയോഗം ചെയ്യുകയോ ചെയ്യുന്നത്.

**IPC 354 D** ഒരു സ്ത്രീയുമായി വ്യക്തിപരമായി പരസ്പര ഇടപെടൽ വളർത്തിയെടുക്കുന്നതിനായി, ആ സ്ത്രീക്ക് അതിൽ താല്പരമില്ല എന്ന് വ്യക്തമായ സൂചന ഉണ്ടായിട്ടും, ആ സ്ത്രീയെ പിന്തുടരുകയോ, സമ്പർക്കപ്പെടുകയോ സമ്പർക്കപ്പെടാൻ ശ്രമിക്കുകയോ

### അല്ലെങ്കിൽ

ഒരു സ്ത്രീ ഇയർനേറ്റോ, ഇ-മെയിലോ ഓഡിയോയും ഇലക്ട്രോണിക് വാർത്താവിനിമയ ഉപാധിയോ ഉപയോഗിക്കുന്നതിനെ നിരീക്ഷിക്കുകയോ ചെയ്യുന്നത്.

ബലാത്സംഗം (ഐപിസി. 376) ഏറ്റവും ഹീനമായ കുറ്റകൃത്യം.



**കേരള വനിതാ കമ്മീഷൻ**

# ഡിജിറ്റൽ യുഗത്തിലെ ലിംഗനീതി



**‘ഡിജിറ്റൽ ഓൾ: നവീനതയും സാങ്കേതിക വിദ്യയും ലിംഗസമത്വത്തിന്’** എന്നതാണ് ഇത്തവണത്തെ വനിതാ ദിനത്തിന് ഐക്യരാഷ്ട്രസഭയ്ക്കു മുന്നോട്ടു വെച്ച മുദ്രാവാക്യം. സാങ്കേതിക വിദ്യ അതിവേഗം ബഹുദൂരത്തിൽ മുന്നോട്ടു പോകുന്ന ഈ കാലയളവിൽ ലിംഗപരമായ സാമൂഹിക അസമത്വത്തെ എത്തരത്തിൽ മറികടക്കാമെന്നും, സാങ്കേതിക മേഖലയിൽ തന്നെ ലിംഗവിവേചനം എത്രത്തോളം നിലനിൽക്കുന്നു എന്നും ഉള്ള ചർച്ച ഉയർത്തുകയാണ് ഈ മുദ്രാവാക്യം വഴി ഉദ്ദേശിക്കുന്നത്.

ശാസ്ത്ര സാങ്കേതിക വിദ്യകളുടെ നേട്ടങ്ങൾ മാനവരാശിയുടെ സമഗ്രമായ പുരോഗതിക്ക് വേണ്ടി ഉപയോഗിക്കപ്പെടുന്ന ഒരു അന്തരീക്ഷമാണ് ലോകം പ്രതീക്ഷിക്കുന്നത്. എന്നാൽ പലപ്പോഴും ശാസ്ത്ര സാങ്കേതികവിദ്യയുടെ നേട്ടങ്ങൾ സ്ത്രീവിരുദ്ധമായ രീതിയിൽ ഉപയോഗപ്പെടുത്തുന്നു എന്നുള്ള കാര്യവും പരിശോധിക്കപ്പെടേണ്ടതായിട്ടുണ്ട്.

നൂതന സാങ്കേതികവിദ്യയും ഡിജിറ്റൽ സൗകര്യങ്ങളും ജനങ്ങളിൽ എത്തിക്കുന്നതിൽ ലോകത്തു വലിയ അന്തരം നിലനിൽക്കുന്നു. സാമ്പത്തികമായ വശങ്ങൾക്കു പുറമേ സാമൂഹികമായ മറ്റൊരു വശംകൂടി ഇതിനുണ്ട്. ലോകത്ത് 60 ശതമാനം സ്ത്രീകൾ മാത്രമേ ഇന്റർനെറ്റ് ഉപയോഗിക്കുന്നുള്ളൂ. പുരുഷന്മാർ 75 ശതമാനത്തോളം വരും. ഇന്ത്യയുടെ കാര്യമെടുത്താൽ ഇന്റർനെറ്റ് ഉപയോഗിക്കുന്ന വനിതകൾ 30 ശതമാനത്തോളമേ ഉള്ളൂ.

സംസ്ഥാന വനിത ശിശുവികസന വകുപ്പിന്റെ ഡിജിറ്റൽ പാഠശാല പദ്ധതിയിലൂടെ സ്ത്രീകളുടെ സമ്പൂർണ്ണ ഡിജിറ്റൽ സാക്ഷരത എന്ന ലക്ഷ്യത്തിലേക്ക് എത്താൻ കഴിയുമെന്നാണ് പ്രത്യാശിക്കുന്നത്. ഡിജിറ്റൽ പ്ലാറ്റ്ഫോമുകളായ സ്മാർട്ട് ഫോൺ, സോഷ്യൽ മീഡിയ, ബാങ്കിങ്, നെറ്റ് ബാങ്കിങ്, ഓൺലൈൻ പേയ്മെന്റ് സേവനങ്ങൾ, എടിഎം, സൈബർ സെക്യൂരിറ്റി തുടങ്ങിയവ നിത്യജീവിതത്തിൽ സ്ത്രീ സൗഹൃദമായി ഉപയോഗിക്കുന്നതിനുള്ള പരിശീലനം നൽകുന്ന പദ്ധതിയാണിത്.

കേരള വനിതാ കമ്മീഷന്റെ ആഭിമുഖ്യത്തിൽ തിരുവനന്തപുരത്ത് അന്താരാഷ്ട്രവനിതാ ദിനാചരണം സംഘടിപ്പിച്ചു. വ്യത്യസ്ത മേഖലകളിൽ മികവ് തെളിയിച്ച വനിതാ വ്യക്തിത്വങ്ങളെ ആദരിക്കുന്നതുൾപ്പെടെയുള്ള പരിപാടികളോടെയാണ് സ്ത്രീപദവിയുടെ അന്തഃസത്തയെ ഉയർത്തിപ്പിടിക്കുന്ന ആ ദിനത്തിന് കേരള വനിതാ കമ്മീഷൻ സാക്ഷ്യം വഹിച്ചത്.

സ്ത്രീപക്ഷമോ പുരുഷപക്ഷമോ അല്ലാതെ സ്ത്രീപുരുഷ സമത്വത്തിന്റെ കാഴ്ചപ്പാടുള്ള എല്ലാവർക്കും അന്താരാഷ്ട്ര വനിതാദിന ആശംസകളോടെ...

**അഡ്വ. പി. സതീദേവി**  
ചീഫ് എഡിറ്റർ

സ്ത്രീശക്തി  
വാർത്താപത്രിക  
ചതുർമാസിക (Triannual)  
2023 മാർച്ച്  
പുസ്തകം 1 ലക്കം 4

ഉപദേശക സമിതി

- അഡ്വ. പി. സതീദേവി**  
ചെയർപേഴ്സൺ  
(ചീഫ് എഡിറ്റർ)
- അഡ്വ. ഇന്ദിരാ റവീന്ദ്രൻ**  
മെമ്പർ
- അഡ്വ. പി. കുഞ്ഞായിഷ**  
മെമ്പർ
- ശ്രീമതി. വി. ആർ. മഹിളാമണി**  
മെമ്പർ
- അഡ്വ. എലിസബത്ത് മാമ്മൻ മത്തായി**  
മെമ്പർ
- ശ്രീമതി. സോണിയാ വാഷിങ്ടൺ**  
മെമ്പർ സെക്രട്ടറി
- ശ്രീ. പി. ബി. രാജീവ് IPS**  
ഡയറക്ടർ

എഡിറ്റർ  
**ശ്രീകാന്ത് എം. ശിരീനാഥ്**  
പബ്ലിക് റിലേഷൻസ് ഓഫീസർ

ഡിസൈനിങ് & ലേഔട്ട്  
**ദീപക് മഴത്താട്ടിൽ**

വിലാസം:  
**കേരള വനിതാ കമ്മീഷൻ**  
പട്ടം പാലസ് പി.ഒ., പിഎംജി,  
തിരുവനന്തപുരം - 695 004.  
ഫോൺ: 0471 2302590, 2300509  
ഇ-മെയിൽ: [prowomenscommission@gmail.com](mailto:prowomenscommission@gmail.com)  
URL: <http://keralawomenscommission.gov.in/>

**കോഴിക്കോട് മേഖലാ ഓഫീസ്**  
ഗ്രൗണ്ട് ഫ്ലോർ,  
ജില്ലാ പഞ്ചായത്ത് ഓഫീസ് ബ്ലോക്ക്  
സിവിൽ സ്റ്റേഷൻ, കോഴിക്കോട്,  
ഫോൺ: 0495 - 2377590  
ഇ-മെയിൽ: [kwckkd@gmail.com](mailto:kwckkd@gmail.com)

**എറണാകുളം മേഖലാ ഓഫീസ്**  
ഒന്നാം നില, കോർപ്പറേഷൻ ബിൽഡിംഗ്,  
പരമാര റോഡ്,  
നോർത്ത് റെയിൽവേ സ്റ്റേഷനു സമീപം,  
എറണാകുളം, കൊച്ചി-18  
ഫോൺ: 0484 - 2926019  
ഇ-മെയിൽ: [kwckem@gmail.com](mailto:kwckem@gmail.com)

ലേഖകരുടെ അഭിപ്രായങ്ങൾ  
കേരള വനിതാ കമ്മീഷന്റേതായിരിക്കണമെന്നില്ല.



# താളുകളിലൂടെ...

- 06 ലിംഗനിതി  
ശാസ്ത്ര സാങ്കേതിക മേഖലയിൽ
- 10 ഡിജിറ്റൽ മേഖലയിലെ  
സ്ത്രീ പുരുഷ അന്തരം ഇല്ലാതാക്കണം: മുഖ്യമന്ത്രി
- 14 കേരള വനിതാ കമ്മീഷൻ  
അന്താരാഷ്ട്ര വനിതാ ദിനാചരണം
- 20 കേരള വനിതാ കമ്മീഷന്റെ  
പ്രഥമ ജാഗ്രതാ സമിതി പുരസ്കാരങ്ങൾ
- 21 അന്താരാഷ്ട്ര വനിതാദിനത്തോടനുബന്ധിച്ച്  
കേരള വനിതാ കമ്മീഷൻ ആദരിച്ച വനിതാ വ്യക്തിത്വങ്ങൾ
- 25 കേരള വനിതാകമ്മീഷന്റെ  
മാധ്യമ പുരസ്കാരം
- 32 വനിതാ സംരംഭം  
സർക്കാർ സഹായ പദ്ധതികൾ
- 36 ട്രാൻസ്ജെൻഡർ വിഭാഗങ്ങളെയും  
സമൂഹം അംഗീകരിച്ചുകഴിഞ്ഞു:  
അഡ്വ.പി.സതീദേവി





ജനമൈത്രി പൊലീസ് തിരുവനന്തപുരം വിമൻസ് കോളജിൽ 23, 24 തീയതികളിലായി സംഘടിപ്പിച്ച വിംഗ്സ് 2023 സ്ത്രീസുരക്ഷാ പ്രദർശനത്തിനോടനുബന്ധിച്ച് ഗാർഹിക പീഡനം, സ്ത്രീധന പീഡനം എന്നിവയുമായി ബന്ധപ്പെട്ട പ്രശ്നങ്ങളിൽ നിയമപരമായ വ്യവസ്ഥയും മറ്റ് സ്ഥാപന സാവിധാനവും എന്ന വിഷയത്തിൽ നടന്ന ചർച്ചയിൽ കേരള വനിതാ കമ്മീഷൻ ചെയർപേഴ്സൺ അഡ്വ. പി.സതീദേവി സംസാരിക്കുന്നു.

കേരള വനിതാ കമ്മീഷൻ ചെയർപേഴ്സൺ അഡ്വ. പി.സതീദേവി വിംഗ്സ് 2023 പ്രദർശന സ്റ്റാജുകൾ സന്ദർശിക്കുന്നു.



# ലിംഗനീതി ശാസ്ത്ര സാങ്കേതിക മേഖലയിൽ

അഡ്വ. പി. സതീദേവി

ചെയർപേഴ്സൺ, കേരള വനിതാ കമ്മീഷൻ

**“ഡി** ജിറ്റ് ഓൾ: നവീനതയും സാങ്കേതിക വിദ്യയും ലിംഗസമത്വത്തിന്” എന്നതാണ് ഇത്തവണത്തെ വനിതാ ദിനത്തിന് ഐക്യരാഷ്ട്രസഭ മുന്നോട്ടു വെക്കുന്ന മുദ്രാവാക്യം. സാങ്കേതിക വിദ്യ അതിവേഗം ബഹുദൂരത്തിൽ മുന്നോട്ടു പോകുന്ന ഈ കാലയളവിൽ ലിംഗപരമായ സാമൂഹിക അസമത്വത്തെ എത്തരത്തിൽ മറികടക്കാമെന്നും, സാങ്കേതിക മേഖലയിൽ തന്നെ ലിംഗവിവേചനം എത്രത്തോളം നിലനിൽക്കുന്നു എന്നും ഉള്ള ചർച്ച ഉയർത്തുകയാണ് ഈ മുദ്രാവാക്യം വഴി ഉദ്ദേശിക്കുന്നത്.

ശാസ്ത്രം വളർന്ന് മനുഷ്യസമാനമായ ചിന്താശേഷിയുള്ള, ക്രിയാത്മകമായ മെഷീനുകളുടെ ആവിർഭാവത്തിലേക്ക് എത്തിയിരിക്കുകയാണ്. എ.ഐ. (ആർട്ടിഫിഷ്യൽ ഇന്റലിജൻസ്) നമ്മുടെ ജീവിതത്തിന്റെ സമസ്ത മേഖലകളിലും വ്യാപകമാകാൻ അധികകാലം വേണ്ടിവരില്ലെന്നാണ് സമീപകാലത്ത് സാങ്കേതിക മേഖലയിലെ ഗവേഷണങ്ങളുടെ ഗതി നോക്കുമ്പോൾ മനസ്സിലാകുന്നത്. എന്നാൽ ഈ വളർച്ച, സമൂഹത്തിന്റെ സർവ്വമേഖലയ്ക്കും ഗുണപരമായ മാറ്റമാണോ കൊണ്ടുവരുന്നത് എന്നതും എങ്ങനെയൊക്കെ ഉപയോഗിക്കാമെന്നതും വലിയ ചർച്ചയ്ക്ക് വിഷയമാക്കേണ്ടതു തന്നെയാണ്.

ശാസ്ത്ര സാങ്കേതിക വിദ്യകളുടെ നേട്ടങ്ങൾ മാനവരാശിയുടെ സമഗ്രമായ പുരോഗതിക്ക് വേണ്ടി

ഉപയോഗിക്കപ്പെടുന്ന ഒരു അന്തരീക്ഷമാണ് ലോകം പ്രതീക്ഷിക്കുന്നത്. എന്നാൽ പലപ്പോഴും ശാസ്ത്ര സാങ്കേതികവിദ്യയുടെ നേട്ടങ്ങൾ സ്ത്രീവിരുദ്ധമായ രീതിയിൽ ഉപയോഗപ്പെടുത്തുന്നു എന്നുള്ള കാര്യവും പരിശോധിക്കപ്പെടേണ്ടതായിട്ടുണ്ട്. ആരോഗ്യമുള്ള ഒരു കുഞ്ഞിന്റെ പിറവി ഉറപ്പുവരുത്താൻ ആധുനിക ശാസ്ത്രം കണ്ടെത്തിയിട്ടുള്ള ശാസ്ത്രീയ നേട്ടമാണ് അംനിയോസിന്തസിസ് എന്നത്. ഗർഭസ്ഥശിശുവിന്റെ ആരോഗ്യം നിർണയിക്കാൻ കണ്ടുപിടിക്കപ്പെട്ട ഈ ശാസ്ത്രീയ നേട്ടം ലിംഗനിർണയത്തിന് വേണ്ടി ഉപയോഗപ്പെടുത്തുകയും പെൺഭ്രൂണങ്ങളെ നശിപ്പിക്കാൻ ഇടവരുത്തുകയും ചെയ്ത പശ്ചാത്തലത്തിലാണ് പ്രീനേറ്റൽ ഡയഗ്നോസ്റ്റിക്സ് ടെക്നിക്കസ്



**സാങ്കേതിക വിദ്യയിലും സാങ്കേതിക മേഖലയിലും സ്ത്രീകളുടെ പങ്ക് താരതമ്യേന കുറവാണ് കാണാം. ഇന്ന് ലോകത്ത് മുൻനിരയിൽ നിൽക്കുന്ന ടെക് കമ്പനികളുടെ തലപ്പത്തുള്ള സ്ത്രീകളുടെ പങ്കാളിത്തം പരിശോധിച്ചാൽ തന്നെ ഇത് വ്യക്തമാകും. ആഗോള തലത്തിൽ തൊഴിൽ മേഖലയിലെ സ്ത്രീ പങ്കാളിത്തം മെച്ചപ്പെടു വരുമ്പോഴും ശാസ്ത്ര-സാങ്കേതിക മേഖലയിൽ ഇത് ഗണ്യമായി കുറവാണ്.**

(പ്രൊഫിബിഷൻ ഓഫ് സെക്സ് സെലക്ഷൻ) ആക്ട് 1994 കൊണ്ടുവരാൻ നിർബന്ധിതമായിട്ടുള്ളത്. ഗർഭസ്ഥ ശിശുവിന്റെ ലിംഗനിർണ്ണയം പാടില്ല എന്ന ഈ നിയമം അടക്കം ഉണ്ടാക്കാൻ ഇടവന്നിട്ടുള്ളത് പെൺഭ്രൂണങ്ങളെ നശിപ്പിക്കാൻ സാങ്കേതികവിദ്യ ഉപയോഗപ്പെടുത്തുന്നു എന്ന സാഹചര്യത്തിലാണ്. അതുകൊണ്ടുതന്നെ ഈ ആധുനിക കാലഘട്ടത്തിൽ, ഡിജിറ്റൽ യുഗത്തിൽ ശാസ്ത്രീയ നേട്ടങ്ങൾ, മനുഷ്യരാശിയുടെ ആകെ ഉന്നമനത്തിനു വേണ്ടി സജ്ജമാക്കാനും സ്ത്രീ വിരുദ്ധമായ എല്ലാ തരത്തിലുള്ള നിലപാടുകളെയും എതിർക്കാനും മറികടക്കാനും ഉപയോഗിക്കേണ്ടതുണ്ട്.

സാങ്കേതിക വിദ്യയിലും സാങ്കേതിക മേഖലയിലും സ്ത്രീകളുടെ പങ്ക് താരതമ്യേന

കുറവാണ് കാണാം. ഇന്ന് ലോകത്ത് മുൻനിരയിൽ നിൽക്കുന്ന ടെക് കമ്പനികളുടെ തലപ്പത്തുള്ള സ്ത്രീകളുടെ പങ്കാളിത്തം പരിശോധിച്ചാൽ തന്നെ ഇത് വ്യക്തമാകും. ആഗോള തലത്തിൽ തൊഴിൽ മേഖലയിലെ സ്ത്രീ പങ്കാളിത്തം മെച്ചപ്പെടു വരുമ്പോഴും ശാസ്ത്ര-സാങ്കേതിക മേഖലയിൽ ഇത് ഗണ്യമായി കുറവാണ്. ചില കണക്കുകൾ പരിശോധിക്കാം.

ആഗോളതലത്തിൽ 38 കോടിയിലധികം സ്ത്രീകളും കുട്ടികളും അതിദാരിദ്ര്യത്തിലാണെന്ന് ഐക്യരാഷ്ട്രസഭയുടെ കണക്കുകൾ പറയുന്നു. നിലവിലെ അവസ്ഥ തുടരുകയാണെങ്കിൽ 2030 ആകുമ്പോഴേക്കും ഇത് വളരെയധികം വർധിക്കും. തൊഴിലിടങ്ങളിലെ കണക്ക് നോക്കുകയാണെങ്കിൽ

**സാങ്കേതികരംഗത്ത് സ്ത്രീകളുടെ അഭാവത്തിന് മറ്റൊരു കാരണം പെൺകുട്ടികൾക്ക് മാതൃകകൾ കുറവാണ് എന്നതാണ്. സാങ്കേതികവിദ്യയിൽ പെൺകുട്ടികൾ മറ്റ് സ്ത്രീകളെ കാണാത്തപ്പോൾ, അവർ അത് ഒരു കരിയർ ഓപ്ഷനായി കണക്കാക്കാനുള്ള സാധ്യത കുറവാണ്.**

മാനേജർ പോസ്റ്റുകളിൽ ഇപ്പോഴും മൂന്നിലൊന്ന് മാത്രമാണ് സ്ത്രീകൾ ഉള്ളത്. ഈ നിരക്കിൽ ലിംഗസമത്വത്തിലേക്കെത്തിച്ചേരാൻ 130 വർഷമെടുക്കും. തൊഴിൽ മേഖലയിലെ പങ്കാളിത്തം നോക്കിയാൽ, 169 രാജ്യങ്ങളിൽ കോവിഡിനു മുമ്പുള്ള നിരക്കിലും താഴെയാണ് സ്ത്രീകളുള്ളത്. ശാസ്ത്ര-സാങ്കേതിക മേഖലയിൽ ഇപ്പോഴും പത്തിൽ രണ്ടു പേർ മാത്രമാണ് സ്ത്രീകളുള്ളത്. പല രാജ്യങ്ങളും ജെൻഡർ ബജറ്റ് മുന്നോട്ട് വെക്കുമ്പോഴും 26 ശതമാനം മാത്രമാണ് അത് കൃത്യമായി നടപ്പിലാക്കുന്നുവെന്ന് ഉറപ്പു വരുത്തുന്നത്.

സാങ്കേതികവിദ്യയിൽ സ്ത്രീകളുടെ പ്രാതിനിധ്യം കുറയുന്നതിന് കാരണമാകുന്ന നിരവധി ഘടകങ്ങളുണ്ട്. സ്കൂളിൽ ഈ മേഖലയിലെ ഉന്നതപഠനം പിന്തുടരാൻ പെൺകുട്ടികളെ പ്രോത്സാഹിപ്പിക്കാത്തതാണ് ഒരു കാരണം.

പെൺകുട്ടികളെ പലപ്പോഴും ശാസ്ത്രം, സാങ്കേതികവിദ്യ, എഞ്ചിനീയറിംഗ്, ഗണിതശാസ്ത്രം (STEM) എന്നീ മേഖലകൾ പിന്തുടരുന്നതിൽ നിന്ന് നിരുത്സാഹപ്പെടുത്തുന്നു. ഈ വിഷയങ്ങൾ 'പുരുഷ വിഷയങ്ങൾ' ആണെന്ന ധാരണയാണ് ഇതിന് പ്രധാന കാരണം. സ്റ്റേറ്റ് വിഷയങ്ങളിൽ പെൺകുട്ടികളുടെ പങ്കാളിത്തം 35 ശതമാനമാണെങ്കിൽ, ഐ.ടി മേഖലയിലെ പഠനത്തിൽ ഇത് വെറും മൂന്നു ശതമാനമാണ്.

സേവനരംഗത്ത് സ്ത്രീകളുടെ പങ്കാളിത്തം ഇപ്പോഴും ഗണ്യമായി ഉയർന്നു നിൽക്കാൻ ലിംഗപരമായ ഇത്തരം മുൻവിധികളുടെ സ്വാധീനമുണ്ട്. സ്ത്രീകൾ പരിചരിക്കേണ്ടവരും പുരുഷന്മാർ സമ്പാദിക്കേണ്ടവരുമാണെന്ന ധാരണ ആധുനിക സമൂഹങ്ങളിൽ പോലും അദ്യശ്യമായെങ്കിലും നിലനിൽക്കുന്നു എന്നതിന് തെളിവാണ്.

സാങ്കേതികരംഗത്ത് സ്ത്രീകളുടെ അഭാവത്തിന് മറ്റൊരു കാരണം പെൺകുട്ടികൾക്ക് മാതൃകകൾ കുറവാണ് എന്നതാണ്. സാങ്കേതികവിദ്യയിൽ പെൺകുട്ടികൾ മറ്റ് സ്ത്രീകളെ കാണാത്തപ്പോൾ, അവർ അത് ഒരു കരിയർ ഓപ്ഷനായി കണക്കാക്കാനുള്ള സാധ്യത കുറവാണ്. നമ്മുടെ ചരിത്രവായനകളും പഠനങ്ങളും ഇപ്പോഴും ശാസ്ത്രരംഗത്തെ സ്ത്രീകളെ പരിചയപ്പെടുത്തുന്നത് മാധ്യം ക്യൂറിയിൽ അവസാനിപ്പിക്കുന്നു. 1977-ൽ രാജ്യം പത്മശ്രീ നൽകി ആദരിച്ച തലശ്ശേരിക്കാരിയായ ബൊട്ടാണിസ്റ്റ് ജാനകി അമ്മാളിനെ നമ്മളിലെത്ര മലയാളികളോർക്കുന്നു? പതിനെട്ടാം നൂറ്റാണ്ടിൽ തന്നെ ജ്യോതിശാസ്ത്രത്തിൽ തന്റേതായ മാർഗം തെളിച്ച മരിയ മിച്ചെലിനെക്കുറിച്ച് നാമെവിടെയാണ് പഠിക്കുന്നത്? എയ്ഡാ ലവ്ലേസ്, മരിയാ കിർച്ച്, ഐഡാ നൊഡാക്ക് തുടങ്ങി ഇനിയും എത്രപേർ.

ടെക്നോളജി രംഗത്തെ ലിംഗ അസമത്വം പ്രകടമാകുന്ന മറ്റൊരു മാർഗം സ്ത്രീയും പുരുഷനും തമ്മിലുള്ള വേതന വ്യത്യാസമാണ്. പുരുഷന്മാരുടെ അതേ നിലവാരത്തിലുള്ള അനുഭവപരിചയവും അറിവും ഉള്ളപ്പോൾ പോലും സ്ത്രീകൾക്ക് കുറഞ്ഞ ശമ്പളം നൽകുന്ന പ്രവണത വ്യാപകമാണ്. ബ്ലൂംബർഗിൽ വന്ന ഒരു റിപ്പോർട്ട് പ്രകാരം സാങ്കേതികവിദ്യാ മേഖലയിൽ 59 ശതമാനം സമയത്തും പുരുഷന്മാർക്ക് സ്ത്രീകളേക്കാൾ കൂടുതൽ ശമ്പളം ലഭിക്കുന്നു. സ്ത്രീകൾ ഈ മേഖലയിൽ അപരിചിതരാണ്, പുരുഷന്മാരെപ്പോലെ കൂടുതൽ സമയം ജോലിയെടുക്കാൻ സാധിക്കില്ല, പ്രസവാവധി പോലുള്ള കാര്യങ്ങൾ

കമ്പനിയുടെ ലാഭനേട്ടത്തെ ബാധിക്കും തുടങ്ങിയ തെറ്റിദ്ധാരണകൾ ഇവിടെ വലിയ സ്വാധീനം ചെലുത്തുന്നു.

ആധുനികലോകത്ത് സ്ത്രീകൾ ഉത്പാദന മേഖലയുടെ ഭാഗമാകാതെ മനുഷ്യരാശിയുടെ വളർച്ച ഒരിക്കലും പൂർണ്ണമായ തോതിലെത്തില്ല. ലിംഗവിവേചനത്തെ മറികടക്കാൻ സാങ്കേതിക വിദ്യ ഉപയോഗിക്കേണ്ടതും അവശ്യമാണ്.

സാങ്കേതികവിദ്യയിൽ സ്ത്രീകൾ ഒട്ടേറെ വെല്ലുവിളികൾ നേരിടുന്നുവെങ്കിലും നിരവധി അവസരങ്ങളുമുണ്ട്. സാങ്കേതിക വ്യവസായം അതിവേഗം വളരുകയാണ്, കൂടാതെ വിവിധ മേഖലകളിൽ ധാരാളം ജോലികളും ലഭ്യമാണ്. ഈ മേഖല ഉയരുന്ന ശമ്പളവും വിവിധ ആനുകൂല്യങ്ങളും വാഗ്ദാനം ചെയ്യുന്നു.

സാങ്കേതിക മേഖലയിൽ സ്ത്രീകൾക്ക് നിസ്തുലമായ പങ്കുണ്ട്. അവർ പലപ്പോഴും സാങ്കേതികവിദ്യയ്ക്ക് വ്യത്യസ്തമായ കാഴ്ചപ്പാട് കൊണ്ടുവരുന്നു. സാങ്കേതികവിദ്യയെ കൂടുതൽ ഉപ

യോക്തൃ സൗഹൃദമാക്കാൻ അവർക്ക് സഹായിക്കാനാകും. കൂടുതൽ സ്ത്രീകൾ സാങ്കേതിക രംഗത്തേക്ക് കടന്നുവരേണ്ടിയിരിക്കുന്നു. അതിന്റെ വിജയത്തിൽ സ്ത്രീകൾ ഒരു പ്രധാന പങ്ക് വഹിക്കും.

കൂടാതെ എ.ഐ. പോലുള്ള സങ്കേതങ്ങളുപയോഗിച്ച് സ്ത്രീകൾക്കെതിരായ അതിക്രമം നിയന്ത്രിക്കുക, യുദ്ധബാധിത പ്രദേശങ്ങളിലും അഭയാർഥി മേഖലകളിലും സ്ത്രീകളുടെയും കുട്ടികളുടെയും പുനരധിവാസത്തിനും ആരോഗ്യ-വിദ്യാഭ്യാസ അവകാശങ്ങളുറപ്പാക്കുന്നതിനും ആവശ്യമായ സാങ്കേതികപശ്ചാത്തലം ഒരുക്കുക തുടങ്ങിയവയും ആവശ്യമാണ്. ലാഭേച്ഛ മാത്രം ആവരുത് ശാസ്ത്ര-സാങ്കേതിക മേഖലയിലെ വളർച്ചയുടെ പ്രേരകശക്തി. ഇത്തരം വിവേചനങ്ങളും അസമത്വങ്ങളും മറികടക്കലും നമ്മുടെ ലക്ഷ്യമാവണം. ■





# ഡിജിറ്റൽ മേഖലയിലെ സ്ത്രീ പുരുഷ അന്തരം ഇല്ലാതാക്കണം: മുഖ്യമന്ത്രി

**സം** സ്ഥാന വനിത ശിശുവികസന വകുപ്പിന്റെ ഡിജിറ്റൽ പാഠശാല പദ്ധതിയിലൂടെ സ്ത്രീകളുടെ സമ്പൂർണ്ണ ഡിജിറ്റൽ സാക്ഷരത എന്ന ലക്ഷ്യത്തിലേക്ക് എത്താൻ കഴിയുമെന്ന് പ്രതീക്ഷിക്കുന്നതായി മുഖ്യമന്ത്രി പിണറായി വിജയൻ. ഡിജിറ്റൽ പ്ലാറ്റ്ഫോമുകളായ സ്കാർട്ട് ഫോൺ, സോഷ്യൽ മീഡിയ, ബാങ്കിങ്, നെറ്റ് ബാങ്കിങ്, ഓൺലൈൻ പേയ്മെന്റ് സേവനങ്ങൾ, എടിഎം, സൈബർ സെക്യൂരിറ്റി തുടങ്ങിയവ നിത്യജീവിതത്തിൽ സ്ത്രീ സൗഹൃദമായി ഉപയോഗിക്കുന്നതിനുള്ള പരിശീലനം നൽകുന്ന പദ്ധതിയാണിതെന്നും മുഖ്യമന്ത്രി വ്യക്തമാക്കി. അന്താരാഷ്ട്ര വനിതാദിനാഘോഷത്തിന്റെ സംസ്ഥാന തല ഉദ്ഘാടനവും വനിതാരത്ന പുരസ്കാരങ്ങളുടെ

വിതരണവും നിർവഹിച്ച് സംസാരിക്കുകയായിരുന്നു മുഖ്യമന്ത്രി. തൊഴിൽ മേഖലയിൽ സ്ത്രീകൾ കൂടുതലായി എത്തിച്ചേരേണ്ടതുണ്ടെന്ന് ചടങ്ങിൽ അധ്യക്ഷത വഹിച്ച ആരോഗ്യ വനിത ശിശുവികസന വകുപ്പ് മന്ത്രി വീണാ ജോർജ്ജ് പറഞ്ഞു. ലോകം വലിയ രീതിയിൽ സാങ്കേതികമായി മുന്നേറ്റം നടത്തുമ്പോൾ സ്ത്രീകൾ പിന്തള്ളപ്പെട്ടു പോകുന്ന സാഹചര്യം ഉണ്ടാകരുത്. സംസ്ഥാനത്ത് സ്ത്രീകളെ സാങ്കേതിക മേഖലയിൽ മുന്നേറ്റമുണ്ടാക്കുന്നതിനും അവരെ പ്രാപ്തരാക്കുന്നതിനും വേണ്ടിയിട്ടുള്ളൊരു തുടക്കം കൂടിയാണ് വനിത ദിനത്തോടനുബന്ധിച്ച് നടത്തുന്നത്. തൊഴിൽ മേഖലകളിൽ പിന്തള്ളപ്പെട്ട് പോകാൻ പാടില്ല. അതിനായി വനിത വികസന



കോർപറേഷന്റെ നേതൃത്വത്തിൽ സ്കിഡിംഗ് പ്രോഗ്രാമുകൾ സംഘടിപ്പിച്ചു വരുന്നു. ലൈംഗികാതിക്രമങ്ങൾ ചെറുക്കാൻ പോഷ് ആക്ട് ഫലപ്രദമായി നടപ്പിലാക്കി വരുന്നു. വനിത ശിശുവികസന വകുപ്പ് ഈ വർഷം സംസ്ഥാനത്ത് എത്ര സ്ഥാപനങ്ങളിൽ പരാതികൾ റിപ്പോർട്ട് ചെയ്യാനുള്ള കമ്മിറ്റികളുണ്ടെന്നും അവ ഫലപ്രദമായി പ്രവർത്തിക്കുന്നുണ്ടോയെന്ന് പരിശോധിക്കുകയും ചെയ്യുമെന്നും മന്ത്രി വ്യക്തമാക്കി.

ഗതാഗത വകുപ്പ് മന്ത്രി ആന്റണി രാജു, മൃഗസംരക്ഷണ വകുപ്പ് മന്ത്രി ജെ. ചിഞ്ചുറാണി, വിദ്യാഭ്യാസ വകുപ്പ് മന്ത്രി വി. ശിവൻകുട്ടി, വി.കെ. പ്രശാന്ത് എം.എൽ.എ. എന്നിവർ മുഖ്യാതിഥികളായി. മേയർ ആര്യ രാജേന്ദ്രൻ, ജില്ലാ പഞ്ചായത്ത് പ്രസിഡന്റ് ഡി. സുരേഷ് കുമാർ, വനിത കമ്മീഷൻ അധ്യക്ഷ പി. സതീദേവി, വനിത ശിശുവികസന വകുപ്പ് ഡയറക്ടർ ജി. പ്രിയങ്ക, പ്ലാനിംഗ് ബോർഡ് അംഗം മിനി സുകുമാർ, വനിത വികസന കോർപറേഷൻ ചെയർപേഴ്സൺ കെ.സി. റോസക്കുട്ടി, ജെൻഡർ കൺസൾട്ടന്റ് ഡോ. ടി.കെ. ആനന്ദി, ബിന്ദു ഗോപിനാഥ് എന്നിവർ പങ്കെടുത്തു.

കെ.സി. ലേഖ, നിലമ്പൂർ ആയിഷ, ലക്ഷ്മി എൻ. മേനോൻ, ഡോ. ആർ.എസ്. സിന്ധു എന്നിവർക്ക് മുഖ്യമന്ത്രി വനിതാരത്ന പുരസ്കാരം സമ്മാനിച്ചു.



തിരുവനന്തപുരം നിശാഗന്ധി ഓഡിറ്റോറിയത്തിൽ അന്താരാഷ്ട്ര വനിതാ ദിനാചരണത്തിന്റെ സംസ്ഥാനതല ഉദ്ഘാടനത്തിൽ വിവിധ പുരസ്കാരങ്ങൾ വനിതാ കമ്മീഷൻ ചെയർപേഴ്സൺ അഡ്വ. പി.സതീദേവി വിതരണം ചെയ്യുന്നു. വി.കെ.പ്രശാന്ത് എംഎൽഎ തുടങ്ങിയവർ സമീപം.



തിരുവനന്തപുരം നിശാഗന്ധി ഓഡിറ്റോറിയത്തിൽ അന്താരാഷ്ട്ര വനിതാ ദിനാചരണത്തിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ നിർവഹിക്കുന്നു. വനിതാ ശിശുവികസന മന്ത്രി വീണാ ജോർജ്ജ്, മൃഗസംരക്ഷണ മന്ത്രി ചിഞ്ചുറാണി, വിദ്യാഭ്യാസ മന്ത്രി വി.ശിവൻകുട്ടി, ഗതാഗത മന്ത്രി ആന്റണിരാജു, മേയർ ആര്യാ രാജേന്ദ്രൻ, വി.കെ.പ്രശാന്ത് എംഎൽഎ തുടങ്ങിയവർ സമീപം.



തിരുവനന്തപുരം നിശാഗന്ധി ഓഡിറ്റോറിയത്തിൽ അന്താരാഷ്ട്ര വനിതാ ദിനാചരണത്തിന്റെ സംസ്ഥാനതല ഉദ്ഘാടനത്തിൽ നാരീശക്തി പുരസ്കാരം ഏറ്റെടുക്കിയ ഡോ. ആർ.എസ്.സിന്ധു, കെ.സി.ലേഖ, നിലമ്പൂർ ആയിഷ, ലക്ഷ്മി എൻ. മേനോൻ എന്നിവർ മുഖ്യമന്ത്രി പിണറായി വിജയൻ, വനിതാ ശിശുവികസന മന്ത്രി വീണാ ജോർജ്ജ്, മൃഗസംരക്ഷണ മന്ത്രി ചിഞ്ചുറാണി, വിദ്യാഭ്യാസ മന്ത്രി വി.ശിവൻകുട്ടി, ഗതാഗത മന്ത്രി ആന്റണിരാജു, മേയർ ആര്യാ രാജേന്ദ്രൻ, വി.കെ.പ്രശാന്ത് എംഎൽഎ തുടങ്ങിയവർക്കൊപ്പം.





# കേരള വനിതാ കമ്മീഷൻ അന്താരാഷ്ട്ര വനിതാ ദിനാചരണം

## കേരള വനിതാ കമ്മീഷൻ അന്താരാഷ്ട്ര വനിതാദിനം ആചരിച്ചു



സ്ത്രീപക്ഷ നയങ്ങൾ ഊർജ്ജിതമായി നടപ്പാക്കുകയാണു സർക്കാർ ചെയ്യുന്നതെന്നും ജെൻഡർ ബജറ്റ്, വനിതാ പൊലീസ് റിക്രൂട്ട്മെന്റ് ഉൾപ്പെടെയുള്ള പരിപാടികൾ ഇതിന്റെ ഭാഗമാണെന്നും വനിതാ ശിശുവികസന വകുപ്പ് മന്ത്രി വീണാ ജോർജ്ജ്. കേരള വനിതാ കമ്മീഷന്റെ ആഭിമുഖ്യത്തിൽ തിരുവനന്തപുരം പാളയം അയ്യൻകാളി ഹാളിൽ സംഘടിപ്പിച്ച അന്താരാഷ്ട്ര വനിതാ ദിനാചരണത്തിന്റെ ഉദ്ഘാടനം നിർവഹിക്കുകയായിരുന്നു മന്ത്രി.

സ്വയം തിരിച്ചറിഞ്ഞ് സ്വന്തം പ്രതിഭയും കഴിവുകളും വിനിയോഗിക്കാൻ സ്ത്രീ സമൂഹത്തിനു കഴിയണമെന്ന് മന്ത്രി അഭിപ്രായപ്പെട്ടു. സാങ്കേതിക മേഖലയിലെ അസമത്വം ഇല്ലാതാക്കി ലിംഗ സമത്വം ഉറപ്പുവരുത്തുകയെന്നതാണ് ഈ വർഷത്തെ അന്താരാഷ്ട്ര വനിതാ ദിന സന്ദേശം. തടസങ്ങളെ ഇല്ലാതാക്കാനും മുൻവിധികളെയും വ്യവസ്ഥകളെയും തിരുത്താനും സ്ത്രീകൾക്കാകണം. ഡിജിറ്റൽ മേഖലയിൽ ലിംഗ അസമത്വങ്ങൾ നിലനിൽക്കുന്നുണ്ട്. ആർട്ടിഫിഷ്യൽ ഇന്റലിജൻസ് മേഖലയിൽ സ്ത്രീ പ്രാതിനിധ്യം നാലു

ശതമാനത്തിൽ താഴെയാണ്. ദൈനംദിന ടെക് നോളജി അറിയുന്നവരിൽ ആഗോള അടിസ്ഥാനത്തിൽ സ്ത്രീകൾ പിന്തള്ളപ്പെടുന്ന സാഹചര്യമുണ്ട്. പ്രളയത്തിനു ശേഷം ദുരന്തമേഖലയിൽ അതിജീവനത്തിന് സ്ത്രീകൾ എത്രമാത്രം ശേഷിയുണ്ട് എന്നത് ഗവൺമെന്റ് പഠനവിധേയമാക്കിയിരുന്നു. ഡിജിറ്റൽ വിദ്യാഭ്യാസത്തിന്റെ സഹായത്തോടെയാകണം ശാക്തീകരണം. റിസോഴ്സ് പേഴ്സൺമാർക്ക് ട്രെയിനിംഗ് നൽകി എല്ലാ ജില്ലകളിലും സ്ത്രീകൾക്ക് പരിശീലനം നൽകുന്ന പരിപാടിക്ക് തുടക്കമായിട്ടുണ്ട്. കൂടുതൽ കരുത്തോടെ അസമത്വങ്ങളെ ഇല്ലാതാക്കണമെന്നും മന്ത്രി പറഞ്ഞു.

തദ്ദേശസ്വയംഭരണ സ്ഥാപനങ്ങളുടെ നേതൃത്വവും ഏകോപനവും പ്രാദേശിക തലത്തിൽ വനിതാ ശാക്തീകരണത്തിനു മുഖ്യ പങ്കു വഹിക്കുന്നുണ്ടെന്നു ചടങ്ങിൽ പങ്കെടുത്ത തദ്ദേശസ്വയംഭരണ വകുപ്പ് മന്ത്രി എം.ബി. രാജേഷ് അഭിപ്രായപ്പെട്ടു.

കേരള വനിതാ കമ്മീഷന്റെ മാധ്യമപുരസ്

കാരങ്ങളും മികച്ച ജാഗ്രതാ സമിതികളുള്ള പുരസ്കാരങ്ങളും മന്ത്രി വീണാ ജോർജ്ജ് വിതരണം ചെയ്തു. ലഹരിക്കെതിരേ, ലിംഗ അസമത്വത്തിനെതിരേ, കേരള വനിതാ കമ്മീഷൻ കൗമാരപ്രായക്കാർക്കായി ആരംഭിച്ച കൗമാരം കരുത്താക്കൂ കാംപെയ്നിന്റെ ബ്രാൻഡ് അംബാസഡർ ആയി കോഴിക്കോട് പ്രൊവിഡൻസ് സ്കൂളിലെ പ്ലസ് വൺ വിദ്യാർത്ഥിനിയായ നേഹാ ബിജുവിനെ ചടങ്ങിൽ കേരള വനിതാ കമ്മീഷൻ അധ്യക്ഷ അഡ്വ. പി.സതീദേവി പ്രഖ്യാപിച്ചു.

കവി മുരുകൻ കാട്ടാക്കടയുടെ പെൺപക്ഷ കവിതകളുടെ ദൃശ്യാവിഷ്കാരം കനൽപ്പൊട്ട്,



ഗായിക പുഷ്പാവതിയുടെ സംഗീതപരിപാടി, കലാനിലയം കൃഷ്ണൻനായർ ഫൗണ്ടേഷനിലെ ഗായത്രി പദ്മനാഭന്റെ ഏകപാത്ര നാടകം ഞാൻ, ഉടൽ, മനസ്സ് എന്നീ പരിപാടികളും അന്താരാഷ്ട്രവനിതാദിനാചരണത്തിന്റെ ഭാഗമായി അരങ്ങേറി. പൊലീസിന്റെ സ്വയം പ്രതിരോധ മാർഗങ്ങളുടെ പരിശീലനത്തിന്റെ അവതരണവും അനുബന്ധമായി ഉണ്ടായിരുന്നു.

ചെയർപേഴ്സൺ അഡ്വ. പി. സതീദേവിയുടെ അധ്യക്ഷതയിൽ ചേർന്ന യോഗത്തിൽ സ്വാഗതസംഘം ചെയർമാനും ജില്ലാ പഞ്ചായത്ത് പ്രസിഡന്റുമായ അഡ്വ. ഡി. സുരേഷ്കുമാർ സ്വാഗതം പറഞ്ഞു. മേയർ ആര്യാ രാജേന്ദ്രൻ, വി.കെ. പ്രശാന്ത് എംഎൽഎ എന്നിവർ വിശിഷ്ടാതിഥികൾ ആയിരുന്നു. കമ്മീഷൻ അംഗങ്ങളായ അഡ്വ. ഇന്ദിരാ രവീന്ദ്രൻ, അഡ്വ. പി.കുഞ്ഞായിഷ, വി.ആർ. മഹിളാമണി, അഡ്വ. എലിസബത്ത് മാമ്മൻ മത്തായി, ജൻഡർ എക്സ്പർട്ട് ഡോ.ടി.കെ.ആനന്ദി, തിരുവനന്തപുരം കോർപ്പറേഷൻ ഡപ്യൂട്ടി മേയർ പി.കെ.രാജു, സ്വാഗതസംഘം പങ്കാളിത്ത കമ്മിറ്റി ചെയർപേഴ്സൺ പുഷ്പലത, തിരുവനന്തപുരം ജില്ലാ പഞ്ചായത്ത് ക്ഷേമകാര്യ സ്റ്റാൻഡിങ് കമ്മിറ്റി ചെയർപേഴ്സൺ വിളപ്പിൽ രാധാകൃഷ്ണൻ, വനിതാ ശിശുവികസന വകുപ്പ് ഡയറക്ടർ ജി.പ്രിയങ്ക, കേരള വനിതാ കമ്മീഷൻ ഡയറക്ടർ പി.ബി.രാജീവ് എന്നിവർ ആശംസകൾ അർപ്പിച്ചു. കേരള വനിതാ കമ്മീഷൻ മെമ്പർ സെക്രട്ടറി സോണിയാ വാഷിങ്ടൺ നന്ദി പറഞ്ഞു.



അന്താരാഷ്ട്ര വനിതാദിനാചരണത്തിൽ കേരള വനിതാ കമ്മീഷൻ മെമ്പർ സെക്രട്ടറി സോണിയാ വാഷിങ്ടൺ നന്ദി പറയുന്നു.



## സ്ത്രീകളുടെ അവകാശങ്ങളെപ്പറ്റി പൊതുബോധനിർമ്മിതിയിൽ ചലനങ്ങൾ ഉണ്ടാക്കണം: അഡ്വ.പി.സതീദേവി (ചെയർപേഴ്സൺ, കേരള വനിതാ കമ്മീഷൻ)

ഐക്യരാഷ്ട്രസഭയുടെ 1908 മാർച്ച് 8 മുതൽ ലോകത്തെമ്പാടും സ്ത്രീകളുടെ അവകാശങ്ങളെ സംബന്ധിച്ച് ഗൗരവമായ ചർച്ചകൾ ഉയർന്നുവന്ന സാഹചര്യത്തിൽ 1910-ൽ ഡൻമാർക്കിലെ കോപ്പൻഹേഗനിൽ വച്ച് നടന്ന ഇന്റർനാഷണൽ സോഷ്യലിസ്റ്റ് വിമൻ കോൺഫറൻസിലാണ് ജർമ്മനിയിലെ വിപ്ലവകാരിയായ ക്ലാരാ സെറ്റ്സ്കിൻ മാർച്ച് 8 എന്ന ദിനം അന്താരാഷ്ട്ര തലത്തിൽ സ്ത്രീകളുടെ അവകാശപ്പോരാട്ടത്തിനായുള്ള ദിനമായി പ്രഖ്യാപിക്കണമെന്ന് ഒരു പ്രമേയത്തിലൂടെ ആവശ്യപ്പെട്ടത്. മാർച്ച് 8-ന് വളരെയേറെ പ്രസക്തിയുണ്ട്. ന്യൂയോർക്ക് പട്ടണത്തിലെ തുണൽത്തൊഴിലാളികളായ സ്ത്രീകൾ 1908 മാർച്ച് 8-ന് ന്യൂയോർക്ക് പട്ടണത്തിൽ തെരുവിലിറങ്ങി, എട്ട് മണിക്കൂർ ജോലി, എട്ട് മണിക്കൂർ വിനോദം, എട്ട് മണിക്കൂർ വിശ്രമം എന്ന തങ്ങളുടെ ജീവത്തായ അവകാശങ്ങൾക്കുവേണ്ടി നടത്തിയ പണിമുടക്ക് സമരത്തെ അടിച്ചമർത്താൻ അന്നത്തെ അമേരിക്കൻ ഭരണകൂടം തയ്യാറായപ്പോൾ നിരവധിയായ സ്ത്രീകൾ ചോരചീന്തി തെരുവിൽ വീണ ഏറ്റവും വേദനാജനകമായ സംഭവമുണ്ടായി. അതിനെ തുടർന്നാണ് 1910-ൽ അന്താരാഷ്ട്ര വനിതാ സമ്മേളനത്തിൽ വച്ച്, ഐതിഹാസിക സമരത്തിലൂടെ തങ്ങളുടെ അവകാശങ്ങൾക്കുവേണ്ടി ശബ്ദമുയർത്താൻ സ്ത്രീകൾ മുന്നോട്ടുവന്ന മാർച്ച് 8 എന്ന ദിനം സാർവദേശീയതലത്തിൽ ആദരിക്കപ്പെടണം എന്ന തീരുമാനം ഉണ്ടായിട്ടുള്ളത്. പിന്നീട് 1975-ൽ ഐക്യരാഷ്ട്രസഭ ഈ ദിനാചരണം പ്രഖ്യാപിച്ചു. തുടർന്ന് എല്ലാ വർഷവും ലോകത്തിലെല്ലായിടത്തും ദിനാചരണത്തിന്റെ ഭാഗമായി സ്ത്രീകളുടെ അവകാശങ്ങൾ സംബന്ധിച്ച

ചർച്ച ഉയർത്തുന്നതിനും അവകാശങ്ങൾ എല്ലാവർക്കും സമമായിട്ടാണോ എന്ന് പ്രഖ്യാപിക്കുന്നതിനും മുന്നോട്ടു വന്നിട്ടുണ്ട്. നമ്മൾ ജീവിക്കുന്നത് സ്വാതന്ത്ര്യലബ്ധിയുടെ എഴുപത്തിയഞ്ച് വർഷങ്ങൾ പിന്നിട്ട സാഹചര്യത്തിലാണ്. ഇന്ത്യയുടെ ഭരണഘടനയെക്കുറിച്ചും അതിൽ അന്തർലീനമായ തത്ത്വങ്ങളെക്കുറിച്ചൊക്കെ ഓരോ ഭാരതീയനും പറയുമ്പോൾ ആ തത്ത്വങ്ങൾ എത്രമാത്രം പ്രാവർത്തികമാക്കപ്പെട്ടിട്ടുണ്ട് എന്ന് ചർച്ചചെയ്യേണ്ടുന്ന സവിശേഷ സാഹചര്യത്തിൽത്തന്നെയാണ് ഈ വർഷത്തെ അന്താരാഷ്ട്ര വനിതാ ദിനാചരണവും നടക്കുന്നത്. ഐക്യരാഷ്ട്രസഭ ഈ വർഷത്തിൽ ദിനാചരണവുമായി ബന്ധപ്പെട്ട് മുന്നോട്ടുവച്ചിട്ടുള്ള ആശയം ഡിജിറ്റ് ഓൾ, ഇന്നോവേഷൻ ഫോർ ജൻഡർ ഇക്വാലിറ്റി എന്നാണ്. ലിംഗസമത്വത്തിനു വേണ്ടി നൂതനമായ സാങ്കേതികവിദ്യകളെ എങ്ങനെ ഫലപ്രദമായി ഉപയോഗപ്പെടുത്താം എന്ന് ലോകമാകെ ചർച്ചചെയ്യപ്പെടാനിടയായ സാഹചര്യത്തിലേക്ക് നമ്മൾ എത്തിനിൽക്കുമ്പോൾ പാർശ്വവൽക്കരിക്കപ്പെട്ട ജനവിഭാഗങ്ങളാകെ സാങ്കേതികവിദ്യയുടെ പരിജ്ഞാനമുണ്ടാക്കാനും രാജ്യത്ത് നിലനിൽക്കുന്ന ഭരണഘടന സ്ത്രീകൾക്ക് നൽകുന്ന തുല്യതയുടെ അവകാശങ്ങളെ സംബന്ധിച്ച് ഈ സമൂഹത്തിന്റെ പൊതുബോധനിർമ്മിതിയിൽ ചലനങ്ങൾ ഉണ്ടാക്കാനും കഴിയത്തക്കവിധത്തിലുള്ള ഇടപെടലുകൾ അനിവാര്യമാണ് എന്ന് നമ്മൾ ഓരോരുത്തരും തിരിച്ചറിയുന്ന സന്ദർഭത്തിലാണ് അന്താരാഷ്ട്രവനിതാ ദിനം കടന്നുവരുന്നത്.

(അധ്യക്ഷ പ്രസംഗത്തിന്റെ സംഗ്രഹം)



# സാങ്കേതികവിദ്യാ ഉപയോഗത്തിലെ ലിംഗ അസമത്വം ഇല്ലാതാക്കും: വീണാജോർജ്ജ്

(ആരോഗ്യ, വനിതാ ശിശുവികസന മന്ത്രി)



സാങ്കേതികവിദ്യയും നവമുന്നേറ്റങ്ങളും ലിംഗസമത്വത്തിനായി ഉപയോഗിക്കപ്പെടണം. നമ്മളിലുള്ള പ്രതിഭകളെ, നമ്മളിലുള്ള കഴിവുകളെ, നമ്മുടെ അവസ്ഥകളെ സ്വയം തിരിച്ചറിയുക എന്ന് ഓരോ പെൺകുട്ടിയോടും ഓരോ സ്ത്രീയോടും വനിതാ ദിനം ആഹ്വാനം ചെയ്തുകൊണ്ടിരിക്കുന്നു. നമ്മുക്ക് മുന്നിലുള്ള തടസ്സങ്ങളെ പൊളിച്ച് മുന്നോട്ട് വരണം. സ്ത്രീകൾക്ക് ഇന്നയിന്ന ജോലികളെ ചെയ്യാൻ കഴിയൂ എന്ന മുൻവിധികളെയും വ്യവസ്ഥിതികളെയും മാറ്റിയെടുക്കാനുള്ള പരിശ്രമം ആവശ്യമാണ്. 2017-ൽ രൂപീകൃതമായ സംസ്ഥാന വനിതാ ശിശുവികസന വകുപ്പ് ലിംഗസമത്വം ഉറപ്പാക്കുന്നതിനുവേണ്ടിയും കേരളത്തെ സ്ത്രീസൗഹൃദസംസ്ഥാനമാക്കുന്നതിനുവേണ്ടിയും ജൻഡർ ബജറ്റിന് ഉൾപ്പെടെയുള്ള ഒട്ടേറെ പ്രവർത്തനങ്ങൾ നടത്തുന്നു. പൊലീസ് സേനയിൽ സ്ത്രീപ്രാതിനിധ്യം വർദ്ധിപ്പിക്കുന്നതിന് വനിതാ പൊലീസിന്റെ റിക്രൂട്ട്മെന്റ് ഉൾപ്പെടെയുള്ള പ്രവർത്തനങ്ങൾ ചെയ്തു. വനിതാ ശിശുവികസന വകുപ്പ് ജൻഡർ റെസ്പോൺസീവ് പൊലീസിങ്ങിനുവേണ്ടിയുള്ള ബോധ്യം എന്നൊരു പരിപാടി നടത്തുന്നുണ്ട്. സ്ത്രീകളോടും ട്രാൻസ് ജെൻഡറിനോടും പാർശ്വവൽക്കരിക്കപ്പെട്ട

ജനവിഭാഗങ്ങളോടുള്ള സമീപനം എങ്ങനെയൊക്കണമെന്ന് ഈ പദ്ധതിയിലൂടെ ബോധ്യപ്പെടുത്തുന്നു. കോവിഡ് കാലത്താണ് സാങ്കേതികവിദ്യാസംവിധാനങ്ങളെ കൂടുതലായി ആശ്രയിച്ചത്. ദൈനംദിന ജീവതത്തിൽ സാങ്കേതികവിദ്യ ഒഴിച്ചുകൂടാൻ കഴിയാത്ത സാഹചര്യമാണ്. പക്ഷേ, ഈ സാഹചര്യത്തിൽ അത് എത്രപേർക്ക് ഉപയോഗിക്കുന്നതിന് അറിയാം എന്നത് വളരെ പ്രധാനപ്പെട്ടതാണ്. സ്ത്രീകൾ അവിടെ പിന്തള്ളപ്പെട്ടുപോകുന്നു. പ്രളയകാലത്ത് നമ്മൾ കണ്ടത് ദുരന്തങ്ങളെ അതിജീവിക്കാൻ സ്ത്രീകൾ എത്രമാത്രം സജ്ജരാണ് എന്നാണ്. ജൻഡർ പാർക്കിന്റെ ആഭിമുഖ്യത്തിൽ ജൻഡർ ഡിവൈഡ് അവസാനിപ്പിക്കുന്നതിനുവേണ്ടി റിസോഴ്സ് പേഴ്സൺസിനെ പരിശീലിപ്പിക്കും. സംസ്ഥാന വനിതാ വികസന കോർപ്പറേഷൻ അതിനുള്ള പിന്തുണ നൽകും. സാങ്കേതിക വിദ്യാഭ്യാസം വീടുകളിലൂൾപ്പെടെയുള്ള സ്ത്രീസമൂഹത്തിന് നൽകുക എന്ന് ഈ ഘട്ടത്തിൽ സർക്കാർ ഏറ്റെടുത്തിട്ടുണ്ട്.

(ഉദ്ഘാടന പ്രസംഗത്തിന്റെ സാഗ്രഹം)



കേരള വനിതാ കമ്മീഷൻ തിരുവനന്തപുരം അയ്യൻകാളി ഹാളിൽ സംഘടിപ്പിച്ച അന്താരാഷ്ട്ര വനിതാദിനാചരണം ആരോഗ്യ, വനിതാ ശിശുവികസന മന്ത്രി വിണാ ജോർജ് ഉദ്ഘാടനം ചെയ്യുന്നു.



കേരള വനിതാ കമ്മീഷൻ ചെയർപേഴ്സൺ അഡ്വ. പി. സതീദേവി അധ്യക്ഷതവഹിച്ച് സംസാരിക്കുന്നു.



മുഖ്യസാന്നിധ്യം വഹിച്ച തദ്ദേശ സ്വയംഭരണ മന്ത്രി എം.ബി.രാജേഷ് സംസാരിക്കുന്നു.



മേയർ ആര്യാ രാജേഷ്വരൻ



കമ്മീഷൻ അംഗം അഡ്വ. ഇന്ദിരാ രവീന്ദ്രൻ



കമ്മീഷൻ അംഗം അഡ്വ. എലിസബത്ത് മാമ്മൻ മത്തായി



കമ്മീഷൻ അംഗം വി.ആർ.മഹിളാമണി



കേരള വനിതാ കമ്മീഷന്റെ പ്രഥമ ജാഗ്രതാ സമിതി പുരസ്കാരങ്ങൾ



ഏറ്റവും മികച്ച ജില്ലാ പഞ്ചായത്ത് ജാഗ്രതാ സമിതി -  
കാസർകോട് ജില്ലാ പഞ്ചായത്ത്

ഏറ്റവും മികച്ച മുനിസിപ്പൽ ജാഗ്രതാ സമിതി -  
മട്ടന്നൂർ മുനിസിപ്പാലിറ്റി, കണ്ണൂർ ജില്ല



ഏറ്റവും മികച്ച കോർപ്പറേഷൻ ജാഗ്രതാ സമിതി-  
തിരുവനന്തപുരം കോർപ്പറേഷൻ

ഏറ്റവും മികച്ച ഗ്രാമ പഞ്ചായത്ത് ജാഗ്രതാ സമിതി -  
മീനങ്ങാടി ഗ്രാമ പഞ്ചായത്ത്, വയനാട് ജില്ല





# അന്താരാഷ്ട്ര വനിതാദിനത്തോടനുബന്ധിച്ച് കേരള വനിതാ കമ്മീഷൻ ആദരിച്ച വനിതാ വ്യക്തിത്വങ്ങൾ

## മച്ചാട്ട് വാസന്തി

വിപ്ലവഗാനങ്ങളിലൂടെ തുടങ്ങി റേഡിയോ ഗായികയായും പിന്നീട് ചലച്ചിത്ര പിന്നണിഗായികയായും നാടക-ചലച്ചിത്ര നടയായും സാംസ്കാരിക രംഗത്ത് നിറഞ്ഞ വ്യക്തിത്വം ശ്രീമതി മച്ചാട്ട് വാസന്തി. സ്വന്തം അമ്മയുടെ വിശപ്പുമാറ്റാൻ ഒൻപതാമത്തെ വയസ്സിൽ കൈപിഎസിയുടെ നിങ്ങളെന്നെ കമ്മ്യൂണിസ്റ്റാക്കി എന്ന നാടകത്തിൽ മീനു എന്ന കഥാപാത്രമായി സ്വന്തം ദരിദ്രം ജീവിതം യഥാർഥത്തിൽ അഭിനയിച്ചു.



അന്താരാഷ്ട്ര വനിതാ ദിനാചരണത്തിന്റെ ഭാഗമായി വ്യത്യസ്ത മേഖലകളിൽ മികവു പുലർത്തിയവർക്കുള്ള കേരള വനിതാ കമ്മീഷൻ ഏർപ്പെടുത്തിയ പുരസ്കാരത്തിനർഹയായ പഴയകാല പിന്നണി ഗായിക മച്ചാട്ട് വാസന്തിക്കുള്ള പുരസ്കാരം വനിതാ കമ്മീഷൻ അധ്യക്ഷ അഡ്വ. പി സതീദേവി അവരുടെ വസതിയിലെത്തി സമ്മാനിക്കുന്നു. കമ്മീഷൻ അംഗം അഡ്വ. പി. കുഞ്ഞായിഷ സമീപം.

## സുധാമ്മ

മുപ്പത്തിരണ്ടാം വയസ്സിൽ വൈധവ്യത്തിന്റെ അവഗതകളും പേരി ജീവിതം നയിക്കാൻ ബുദ്ധിമുട്ടവേ തട്ടേക്കാട് വനംവകുപ്പിന്റെ നേച്ചർ ക്യാമ്പിൽ ഭക്ഷണം എത്തിക്കാൻ ചെല്ലവേ പക്ഷികളെക്കുറിച്ചും മൃഗങ്ങളെക്കുറിച്ചുമറിച്ച് പക്ഷിനിരീക്ഷണ രംഗത്തേക്ക് യാദൃച്ഛികമായി കടന്നുവന്ന വ്യക്തിത്വമാണ് തട്ടേക്കാട് കുമ്പളക്കുടിയിൽ സുധാമ്മ എന്ന സുജാതാ ചന്ദ്രൻ. കഴിഞ്ഞ 21 വർഷമായി തട്ടേക്കാടിനെ അടുത്തറിയുന്ന സുധാമ്മ കേരളത്തിലെ ലൈസൻസുള്ള ആദ്യ വനിതാ ടൂർ ഗൈഡാണ്. തട്ടേക്കാട് ഗവ. യുപി സ്കൂളിലെ പാർട്ട് ടൈം സീപ്പർകൂടിയാണ് ശ്രീമതി സുധാമ്മ.





## കുമാരി മിനുമണി

പ്രഥമ വനിതാ പ്രീമിയർ ലീഗ് ട്രാൻസ്ഫർമേഷൻ കമ്മീഷൻ താരലേലത്തിൽ 30 ലക്ഷം രൂപയ്ക്ക് കൽഹി ക്യാമ്പിറ്റൽസ് ടീം സ്വന്തമാക്കിയിരിക്കുകയാണ് മാനന്തവാടി ഒണ്ടയങ്ങാടി സ്വദേശിനിയായ മിനുമണിയെ. നിലവിൽ ഇന്റർ സോൺ വനിതാ ക്രിക്കറ്റ് മത്സരത്തിലെ മേഖലാടീം അംഗമാണ് മിനുമണി. മാനന്തവാടി ജിവിഎച്ച്എസ്എസ്എസ്സിൽ പഠിക്കുമ്പോൾ കായിക അധ്യാപിക എസ്.മമ്മ കണ്ടെത്തിയതാണ് മിനുമണിയിലെ ക്രിക്കറ്റ് താരത്തെ. ഇടംകൈ ബാറ്ററും ഓഫ് ബ്രേക്ക് ബൗളറുമാണ് 23 കാരിയായ മിനുമണി. കേരള ക്രിക്കറ്റ് അസോസിയേഷന്റെ ജൂനിയർ ക്രിക്കറ്റർ ഓഫ് ദി ഇയർ പുരസ്കാരം, യൂത്ത് പ്ലെയർ ഓഫ് ദി ഇയർ പുരസ്കാരം, പ്രോമിസിങ് പ്ലെയർ പുരസ്കാരം എന്നിവ നേടിയിട്ടുണ്ട്.

മിനുമണിക്കു വേണ്ടി മാതാപിതാക്കൾ പുരസ്കാരങ്ങൾ ഏറ്റെടുക്കുന്നു.

## ആരിഫ

കൈകൾ പിന്നിൽ കൂട്ടിക്കെട്ടി ആലുവ പെരിയാർ നദിക്കു കുറുകെ 800 മീറ്റർ നീന്തിക്കടന്ന 70 കാരി. വല്ലാശ്ശേരി റിവർ സിമ്മിങ് ക്ലബ്ബിന്റെ പ്രചോദനം ഉൾക്കൊണ്ട് നീന്തൽ പരിശീലിക്കുകയായിരുന്നു. 2018-ലെ വെള്ളപ്പൊക്കസമയത്ത് സ്ഥലത്തില്ലായിരുന്നുവെങ്കിലും കേട്ടറിഞ്ഞ ഭീകരാവസ്ഥയിൽ നിന്നും സ്വയം രക്ഷനേടാൻ നീന്തൽ അഭ്യാസത്തിലേക്ക് കടക്കുകയായിരുന്നു.





## സ്വപ്ന കല്ലികൾ

സംസ്ഥാന സർക്കാരിന്റെ മികച്ച കർഷകയ്ക്കുള്ള 2021-ലെ കർഷകതലകം പുരസ്കാരം നേടിയ വ്യക്തിയാണ് തൃശ്ശൂർ ഒല്ലൂക്കര പാണഞ്ചേരി കല്ലികൾവീട്ടിൽ സ്വപ്ന. കുതിര മുതൽ പൂച്ചവരെ വളർത്തുമൃഗങ്ങളും നഴ്സറിയുമടങ്ങിയ 15 ഏക്കർ സംയോജിത കൃഷിയിടം പരിപാലിച്ചുപോരുന്നു. അധ്യാപനജോലിയിൽ നിന്നും 22 വർഷംമുമ്പ് ഭർത്താവിനൊപ്പം കൃഷിയിടത്തിലേക്ക് ഇറങ്ങി ഒടുവിൽ ഒറ്റയ്ക്ക് കല്ലികൾ ഫാം നോക്കിനടത്തുന്ന സ്വപ്ന കാർഷികരംഗത്ത് മാതൃകാപരമായ പ്രവർത്തനമാണ് കാഴ്ചവച്ചത്.

## ടി.എൽ.ശാന്ത

ഇരുകൈകളില്ലാതെ പിറന്നെങ്കിലും മനസ്സിലെ വർണ്ണസ്വപ്നങ്ങളെ കാൽവീരലുകളാൽ മറുകെ പിടിച്ച ആത്മവിശ്വാസംകൊണ്ട് കടലാസിലേക്ക് കളർ ചിത്രങ്ങളാക്കി മാറ്റുന്ന മണ്ണുത്തി തെക്കിനിയത്ത് ലാസറിന്റെയും റീത്തയുടെയും മകൾ ശാന്ത. ചിത്രകലയുടെ ബാലപാഠങ്ങൾ പോലും പഠിച്ചിട്ടില്ലാത്ത ശാന്ത കൊറോണക്കാലത്ത് വീട്ടിലിരുന്ന് നേരംപോകാനായി ചെയ്ത പ്രവൃത്തിയാണ് തന്നെപ്പോലും അത്ഭുതപ്പെടുത്തുന്നതരത്തിലുള്ള ചിത്രകലാകാരിയായി സ്വയം മാറ്റപ്പെട്ടത്. വീട്ടിലിരുന്ന് പ്ലസ്റ്റിക്യും എംഎസ് ഓഫീസും പഠിച്ച് അക്കൗണ്ടന്റായി സമീപത്തെ ഒരു ചിട്ടിക്കമ്പനിയിൽ ജോലിചെയ്തുവരവേയാണ് കൊറോണമൂലം തൊഴിൽ നഷ്ടപ്പെട്ടതും ചിത്രകലയിലേക്ക് തിരിഞ്ഞതും. ഒരു വർഷംകൊണ്ട് അമ്പതോളം ചിത്രങ്ങളാണ് ശ്രീമതി ശാന്ത വരച്ചുതീർത്തത്.





### സെലീന മൈക്കിൾ

ചിതയുടെ കാവലാളായി കഴിഞ്ഞ 15 വർഷമായി തൃക്കാക്കര നഗരസഭാ ശ്മശാനത്തിൽ മൃതദേഹങ്ങൾ ദഹിപ്പിക്കുകയാണ് കാക്കനാട് അത്താണി മുല്ലപ്പുറവ് വീട്ടിൽ സെലീന മൈക്കിൾ. മൃതദേഹങ്ങൾ പട്ടടയിൽ എറിഞ്ഞ് കത്തുമ്പോൾ വെന്തെരിയുന്ന മൃതദേഹത്തിന്റെ രുക്ഷഗന്ധവും പേറി കൊടുംചൂടിനെയും വകവയ്ക്കാതെ അത് കത്തിചാവലാകുന്നതുവരെ ക്ഷമയോടെ തന്റെ കർമ്മം നിർവഹിക്കുന്ന സെലീനയെ അനുകരിക്കാൻ മറ്റൊരു സ്ത്രീയും മുതിരുമെന്ന് കരുതുന്നില്ല. പതിനാലാം വയസ്സുമുതൽ കുലിവേല ചെയ്തുതുടങ്ങിയ സെലീന ഇന്നൊരു ഇരുമ്പുകമ്പിയുടെ ബലത്തിൽ മൃതദേഹങ്ങൾ എറിയിക്കുമ്പോൾ സെലീന കരുപ്പിടിപ്പിക്കുന്നത് സ്വന്തം ജീവിതത്തിന്റെ നെരിപ്പോടാണ്.

### രാധാമണി

ജെസിബി ഉൾപ്പെടെ 11 തരം വാഹനങ്ങൾ ഓടിക്കുന്നതിന് ലൈസൻസ് നേടിയിട്ടുള്ള 71 വയസ്സുള്ള ശ്രീമതി രാധാമണിയമ്മ കളമശ്ശേരി പോളിടെക്നിക്സിൽ മെക്കാനിക്കൽ എൻജിനീയറിംഗ് ഡിപ്ലോമ വിദ്യാർഥികുടിയാണ്. 30-ാം വയസ്സിൽ ഭർത്താവ് ലാലന്റെ പ്രേരണയാൽ ഡ്രൈവിംഗ് പഠിച്ച രാധാമണിക്ക് പിന്നീട് അത് ഹരമായി മാറുകയായിരുന്നു. സ്വന്തമായി ഡ്രൈവിംഗ് സ്കൂളുമുണ്ട്. ബസ്സ്, ക്രെയിൻ, ട്രെയ്ലർ, ഫോർക്ക് ലിഫ്റ്റ്, ഓട്ടോറിക്ഷാ, റോഡ് റോളർ, ജെസിബി തുടങ്ങിയ വാഹനങ്ങൾ ഓടിക്കുന്നതിനുള്ള ലൈസൻസ് മണിയമ്മ എന്ന രാധാമണിക്കുണ്ട്.



### കൗമാരം കരുത്താക്കൂ അംബാസിഡർ കുമാരി നേഹാ ബിജു

ലഹരിക്കെതിരേ, പ്രണയപ്പുകയ്ക്കെതിരേ, ലിംഗ അസമത്വത്തിനെതിരേ കൗമാരക്കാരെ അണിചേർക്കുന്നതിന് കേരള വനിതാ കമ്മീഷൻ ആരംഭിച്ച കൗമാരം കരുത്താക്കൂ കാംപെയ്നിന്റെ അംബാസിഡർ ആയി തിരഞ്ഞെടുത്തിരിക്കുന്ന കുമാരി നേഹാ ബിജു കോഴിക്കോട് പ്രൊവിഡൻസ് സ്കൂളിലെ പ്ലസ് വൺ വിദ്യാർഥിനിയാണ്. അക്രമിക്കാൻ വന്ന മൂന്ന് യുവാക്കളെ ഒറ്റയ്ക്ക് നേരിട്ട് ഇടിച്ചോടിച്ച മിടുക്കിയാണ് കിക്ക് ബോക്സിങ് വിദ്യാർഥിനികൂടിയായ കുമാരി നേഹാ.





# കേരള വനിതാകമ്മീഷന്റെ മാധ്യമ പുരസ്കാരം

20,000 രൂപയും പ്രശസ്തിപത്രവും മെമന്റോയും അടങ്ങുന്ന പുരസ്കാരം ആരോഗ്യ വനിതാ ശിശുവികസന മന്ത്രി വീണാ ജോർജ്ജ് സമ്മാനിക്കുന്നു. തദ്ദേശ സ്വയംഭരണ മന്ത്രി എം.ബി. രാജേഷ്, കേരള വനിതാ കമ്മീഷൻ ചെയർപേഴ്സൺ അഡ്വ. പി. സതീദേവി സമീപം.



മികച്ച ഫീച്ചർ അച്ചടി മാധ്യമം മലയാളം- മലയാള മനോരമ കൊല്ലം യൂണിറ്റിലെ സബ് എഡിറ്റർ ശ്യാമതാ എസ്. നായർ



മികച്ച റിപ്പോർട്ട് അച്ചടി മാധ്യമം മലയാളം - ദേശാഭിമാനി തിരുവനന്തപുരം യൂണിറ്റിലെ റിപ്പോർട്ടർ അശ്വതി ജയശ്രീ



മികച്ച ഫോട്ടോഗ്രാഫി- മാതൃഭൂമി പാലക്കാട് യൂണിറ്റിലെ ഫോട്ടോ ജേർണലിസ്റ്റ് പി.പി. രതീഷ്



മികച്ച വീഡിയോഗ്രാഫി- മാതൃഭൂമി ന്യൂസ് കോഴിക്കോട് യൂണിറ്റിലെ ഷാജു കെ.വി.



മികച്ച ഫീച്ചർ ദൃശ്യമാധ്യമം മലയാളം- 24 ന്യൂസ് കൊച്ചി യൂണിറ്റിലെ വിനീത വി.ജി



മികച്ച റിപ്പോർട്ട് ദൃശ്യമാധ്യമം മലയാളം- ഏഷ്യാനെറ്റ് ന്യൂസ് കൊച്ചി ചീഫ് റിപ്പോർട്ടർ അഖിലാ നന്ദകുമാർ



കേരള വനിതാ കമ്മീഷൻ  
അന്താരാഷ്ട്ര വനിതാ ദിനാചരണം



# മെഡിക്കൽ കോളജ് ആശുപത്രിയിലെ പീഡനം യുവതിക്ക് നീതി ഉറപ്പാക്കും:

## അഡ്വ.പി.സതീദേവി

സ്ത്രീകളായ രോഗികൾക്ക് സ്ത്രീ ജീവനക്കാരുടെ സേവനം ഉറപ്പുവരുത്തണം



കോഴിക്കോട് മെഡിക്കൽ കോളജ് ആശുപത്രിയിൽ പീഡനത്തിനിരയായ യുവതിയെ വനിതാ കമ്മീഷൻ അധ്യക്ഷ അഡ്വ. പി സതീദേവി സന്ദർശിച്ചു. ഓപ്പറേഷൻ സമയത്തും തിരികെ വാർഡിലേക്ക് മാറ്റുന്നത് വരെയും സ്ത്രീകളായ രോഗികൾക്ക് സ്ത്രീ ജീവനക്കാരുടെ സേവനം ഉറപ്പുവരുത്തണമെന്ന് വനിതാ കമ്മീഷൻ അധ്യക്ഷ ആവശ്യപ്പെട്ടു.

ആശുപത്രിയിൽ നടന്നത് ക്രൂരമായ സംഭവമാണെന്നും യുവതിക്ക് നീതി ലഭ്യമാകുന്നത് വരെ കമ്മീഷന്റെ പൂർണ്ണ പിന്തുണയുണ്ടാകുമെന്നും സതീദേവി ഉറപ്പു നൽകി. ആശുപത്രിയിൽ ജോലിക്കാരുടെ എണ്ണം

വർദ്ധിപ്പിക്കണമെന്നാവശ്യപ്പെട്ട് സർക്കാരിന് ശുപാർശ സമർപ്പിക്കും. സംഭവത്തെക്കുറിച്ച് ആശുപത്രി സുപ്രധാനവും പ്രിൻസിപ്പലുമായും വനിതാ കമ്മീഷൻ അധ്യക്ഷ ചർച്ച നടത്തി.

കേസിന്റെ അന്വേഷണം ശരിയായ രീതിയിൽ മുന്നോട്ട് പോകുന്നുണ്ട് എന്ന് ഉറപ്പുവരുത്തും. കുറ്റമറ്റ രീതിയിൽ അന്വേഷണം നടത്തുന്നതിനും പീഡനത്തിന് ഇരയായ യുവതിക്ക് നീതി ലഭ്യമാക്കുന്നതിന് ആവശ്യമായ നടപടികൾ സ്വീകരിക്കുന്നതിനും കമ്മീഷന്റെ ഭാഗത്തുനിന്നും ശക്തമായ ഇടപെടൽ ഉണ്ടാകുമെന്നും ചെയർ പേഴ്സൺ വ്യക്തമാക്കി.

# ഗാർഹിക പീഡനത്തിൽ നിന്നുള്ള സംരക്ഷണ ആക്ട് ഫലപ്രദമായി നടപ്പിലാക്കുന്നതിനുള്ള നിർദ്ദേശങ്ങൾ സർക്കാരിന് സമർപ്പിക്കും: അഡ്വ. പി.സതീദേവി



ഗാർഹിക പീഡനത്തിൽ നിന്നും സ്ത്രീകൾക്ക് സംരക്ഷണ നൽകാൻ 2005-ൽ രൂപീകരിച്ച ആക്ട് അനുശാസിക്കുന്ന പരിരക്ഷ സ്ത്രീകൾക്ക് ലഭ്യമാക്കുന്നതിന് ശക്തമായ നടപടികൾ സ്വീകരിക്കുന്നതു സംബന്ധിച്ച നിർദ്ദേശങ്ങൾ സംസ്ഥാന സർക്കാരിന് സമർപ്പിക്കുമെന്ന് കേരള വനിതാ കമ്മീഷൻ ചെയർപേഴ്സൺ അഡ്വ. പി. സതീദേവി പറഞ്ഞു. കേരള വനിതാ കമ്മീഷന്റെ ആഭിമുഖ്യത്തിൽ 2005-ലെ ഗാർഹിക പീഡനത്തിൽ നിന്നും സ്ത്രീകൾക്കുള്ള സംരക്ഷണ നിയമത്തിന്റെ അടിസ്ഥാനത്തിൽ, നിയമസേവനത്തിന് നിയുക്തരായ വനിതാ പ്രൊട്ടക്ഷൻ ഓഫീസർമാർ, സേവനകേന്ദ്രങ്ങളിലെ പ്രതിനിധികൾ എന്നിവർക്കായി സംഘടിപ്പിച്ച ഇതേ വിഷയത്തിൽ സംഘടിപ്പിച്ച സെമിനാർ തിരുവനന്തപുരം റസ്റ്റ് ഹൗസിൽ ഉദ്ഘാടനം ചെയ്തു സംസാരിക്കുകയായിരുന്നു അഡ്വ. പി. സതീദേവി. ഭരണഘടനയുടെ അനുച്ഛേദം 14 തുല്യതയ്ക്കുള്ള അവകാശം പൗരന്



നൽകുമ്പോൾ അനുച്ഛേദം 15 ജാതിയുടെയോ മതത്തിന്റെയോ ലിംഗവ്യത്യാസത്തിന്റെയോ അടിസ്ഥാനത്തിൽ ഒരുതരത്തിലുമുള്ള വിവേചനവും പാടില്ലായെന്ന് അനുശാസിക്കുന്നു. അനുച്ഛേദം 15(3) സ്ത്രീകൾക്കും പാർശ്വവൽകരിക്കപ്പെട്ടവർക്കും പ്രത്യേക നിയമനിർമ്മാണം അനുശാസിക്കുന്നു.

സ്ത്രീപക്ഷ കാഴ്ചപ്പാട് സമൂഹത്തിന് വേണം എന്ന നമ്മൾ പറഞ്ഞുകൊണ്ടേയിരിക്കുന്നു. എന്നാൽ അത്തരം സ്ത്രീപക്ഷ കാഴ്ചപ്പാട് ഇല്ലാത്തതുകൊണ്ടാണ് ഗാർഹികപീഡനങ്ങളും തൊഴിലിടങ്ങളിലെ പീഡനങ്ങളുമൊക്കെ യുണ്ടാകുന്നതെന്നും അഡ്വ. പി. സതീദേവി പറഞ്ഞു.

മുൻ ജയിൽ ഡിജിപി ഡോ. അലക് സാണ്ടർ ജേക്കബ്, തിരുവനന്തപുരം ഗവൺമെന്റ് പ്ലീഡറും പബ്ലിക് പ്രോസിക്യൂട്ടറുമായ അഡ്വ. ടി. ഗീനാകുമാരി എന്നിവർ ക്ലാസ്സെടുത്തു.

കമ്മീഷൻ അംഗം അഡ്വ. ഇന്ദിരാ രവീന്ദ്രൻ അധ്യക്ഷത വഹിച്ച സെമിനാറിൽ കമ്മീഷൻ അംഗം അഡ്വ. പി.കുഞ്ഞായിഷ, പ്രൊജക്ട് ഓഫീസർ എൻ.ദിവ്യ, പബ്ലിക് റിലേഷൻസ് ഓഫീസർ ശ്രീകാന്ത് എം.ഗിരിനാഥ് എന്നിവർ സംസാരിച്ചു.



# മാമ്പഴക്കരയിൽ മകൻ വൃദ്ധമാതാവിനെ മർദ്ദിച്ച സംഭവത്തിൽ വനിതാ കമ്മീഷൻ ഇടപെടൽ



നെയാറ്റിൻകര മാമ്പഴക്കരയിൽ വൃദ്ധമാതാവിനെ മകൻ തല്ലിയ സംഭവത്തിൽ വനിതാ കമ്മീഷൻ ഇടപെടൽ. സംഭവത്തിൽ കമ്മീഷൻ സ്വമേധയാ കേസെടുത്തു. മാമ്പഴക്കരയിലെ അറുപത്തിയൊമ്പതു വയസ്സുകാരിയായ വൃദ്ധയുടെ വീട് സന്ദർശിച്ച വനിതാ കമ്മീഷൻ അംഗം അഡ്വ. ഇന്ദിരാ രവീന്ദ്രൻ അവരോടു കാര്യങ്ങൾ ചോദിച്ചറിഞ്ഞു. മാമ്പഴക്കര വാർഡ് കൗൺസിലർ പുഷ്പലീലയുടെയും സാന്നിധ്യത്തിൽ അവരെ വൃദ്ധസദനത്തിൽ എത്തിക്കുന്നതിന് പ്രേരിപ്പിച്ചെങ്കിലും അമ്മയും മകനും അതിന് തയ്യാറായിരുന്നില്ല. അമ്മയെ മർദ്ദിക്കില്ലെന്ന് വാക്ക് നൽകിയെങ്കിലും വാർഡ് കൗൺസിലറുടെയും കുടുംബശ്രീ എഡിഎസ്സിന്റെയും ശ്രദ്ധ ഇക്കാര്യത്തിൽ

ഉണ്ടാകണമെന്ന് കമ്മീഷൻ നിർദ്ദേശിച്ചു. പൊലീസും ഇക്കാര്യത്തിൽ ജാഗ്രതപൂർവ്വതയോടെ കമ്മീഷൻ നിർദ്ദേശിച്ചു. ജാഗ്രതാസമിതികളുടെ പ്രവർത്തനം കൂടുതൽ ഊർജ്ജിതമാകാത്തതാണ് ഇത്തരം സംഭവങ്ങൾ ആരംഭത്തിൽത്തന്നെ അറിയാതെ പോകുന്നതെന്ന് കമ്മീഷൻ അംഗം അഡ്വ. ഇന്ദിരാ രവീന്ദ്രൻ പറഞ്ഞു. വിദ്വേഷത്തായിരുന്ന മകൻ ശ്രീജിത്ത് കുലിപ്പണിയുമായി നാട്ടിലാണെങ്കിലും മദ്യപിച്ച് മാതാവിന് മർദ്ദിക്കുന്നത് മാധ്യമങ്ങൾ റിപ്പോർട്ട് ചെയ്തതിന്റെ അടിസ്ഥാനത്തിലാണ് വനിതാ കമ്മീഷൻ ഇടപെടൽ. കമ്മീഷൻ സർക്കിൾ ഇൻസ്പെക്ടർ ജോസ് കുര്യൻ, വനിതാ സി.പി.ഒ. ജയശ്രീ എന്നിവരും ഒപ്പം ഉണ്ടായിരുന്നു.



തൃശ്ശൂർ വെങ്കിടങ്ങ് ഗ്രാമ പഞ്ചായത്തിലെ ജാഗ്രതാ സമിതി അംഗങ്ങൾക്കുള്ള പരിശീലനം വനിതാ കമ്മീഷൻ അംഗം അഡ്വ. ഇന്ദിരാ രവീന്ദ്രൻ ഉദ്ഘാടനം ചെയ്യുന്നു.

# സ്ത്രീകൾക്ക് നിയമപരിരക്ഷ ലഭ്യമാക്കാൻ പൊലീസ് ഇടപെടൽ ഫലപ്രദമാകണം: അഡ്വ. പി.സതീദേവി



കേരള വനിതാ കമ്മീഷൻ എറണാകുളം ടൗൺ ഹാളിൽ സംഘടിപ്പിച്ച ലിംഗാവബോധ സെമിനാർ ചെയർപേഴ്സൺ അഡ്വ. പി.സതീദേവി ഉദ്ഘാടനം ചെയ്യുന്നു.

നിലവിലുള്ള നിയമങ്ങളുടെ പരിരക്ഷ സ്ത്രീകൾക്ക് ലഭ്യമാക്കുന്നതിനാവശ്യമായ നടപടികൾ സ്വീകരിക്കാൻ പൊലീസ് സേനയുടെ ഇടപെടൽ ഫലപ്രദമായി മാറേണ്ടതുണ്ടെന്ന് കേരള വനിതാ കമ്മീഷൻ ചെയർപേഴ്സൺ അഡ്വ. പി.സതീദേവി.

നിയമഭേദഗതികൾ പലതും ഉണ്ടാക്കപ്പെടുന്നത് സ്ത്രീ സുരക്ഷ ഉറപ്പുവരുത്താനും സ്ത്രീകളുടെ നേർക്ക് നടക്കുന്ന ചൂഷണങ്ങളും വിവേചനങ്ങളും ഇല്ലാതാക്കുന്നതിനും ലക്ഷ്യമിട്ടുകൊണ്ടാണ്. അതുകൊണ്ടുതന്നെ പുതുതായി നൽകിയിട്ടുള്ള നിയമഭേദഗതികളെക്കുറിച്ച് കൃത്യമായ ധാരണ പൊലീസ് സംവിധാനത്തിന് ഉണ്ടാക്കിയെടുക്കാനും സംരക്ഷണ നിയമങ്ങൾ സ്ത്രീസമൂഹത്തിന് പ്രയോജനപ്പെടുത്താനും കഴിയത്തക്കവിധത്തിൽ ജാഗ്രതയോടെയുള്ള പ്രവർത്തനം അനിവാര്യമാണ് എന്നും അഡ്വ.പി.സതീദേവി അഭിപ്രായപ്പെട്ടു.

കേരള വനിതാ കമ്മീഷന്റെ ആഭിമുഖ്യത്തിൽ സിവിൽ പൊലീസ് ഓഫീസർമാർ, കമ്മീഷന്റെ പാൻൽ അഭിഭാഷകർ, വനിതാശിശുവികസന വകുപ്പിന്റെ കൗൺസലർമാർ എന്നിവരിൽ ലിംഗാവബോധം വളർത്തുന്നതിനായി സംഘടിപ്പിച്ച ഏകദിന സെമിനാർ ഉദ്ഘാടനം ചെയ്തു സംസാരിക്കുകയായിരുന്നു അഡ്വ. പി.സതീദേവി.

ഡയറക്ടർ ജനറൽ ഓഫ് പ്രോസിക്യൂഷൻ അഡ്വ.ടി.എ.ഷാജി ലിംഗനീതിയും ഭരണഘടനയും എന്ന വിഷയത്തിലും കൊച്ചി സിറ്റി പൊലീസ് ഇൻസ്പെക്ടർ ജനറൽ കെ.സേതുരാമൻ ലിംഗാവബോധം നിയമപാലകരിൽ എന്ന വിഷയത്തിലും

ക്ലാസ്സെടുത്തു. കമ്മീഷൻ അംഗം അഡ്വ. ഇന്ദിരാ രവീന്ദ്രൻ അധ്യക്ഷത വഹിച്ച യോഗത്തിൽ അഡിഷണൽ ഡയറക്ടർ ജനറൽ ഓഫ് പ്രോസിക്യൂഷൻ ഗ്രേഷ്യസ് കുര്യാക്കോസ്, കമ്മീഷൻ അംഗം വി.ആർ.മഹിളാമണി, ഡയറക്ടർ പി.ബി.രാജീവ് എന്നിവർ ആശംസകളർപ്പിച്ചു.

കോഴിക്കോട്, എറണാകുളം, തിരുവനന്തപുരം എന്നീ മൂന്ന് മേഖലകൾ തിരിച്ചാണ് മൂന്നു സെമിനാറുകളാണ് സിവിൽ പൊലീസ് ഓഫീസർമാർക്ക് ലിംഗാവബോധമുണർത്തുന്നതിനായി കേരള വനിതാ കമ്മീഷൻ സംഘടിപ്പിച്ചത്.



പ്രസവശസ്ത്രക്രിയക്കിടെ വയറ്റിൽ കത്രിക കുടുങ്ങിയെന്ന വിഷയവുമായി ബന്ധപ്പെട്ട് പന്തീരാകാവ് സ്വദേശി ഹർഷീനയുടെ വീട്ടിലെത്തി കേരള വനിതാ കമ്മീഷൻ ചെയർപേഴ്സൺ അഡ്വ. പി. സതീദേവി വിവരങ്ങൾ ആരായുന്നു.

# വനിതാ സംരംഭം സർക്കാർ സഹായ പദ്ധതികൾ

## ടി എസ് ചന്ദ്രൻ

വനിതകളിലെ സംരംഭകത്വം പ്രോത്സാഹിപ്പിക്കുന്നതിന് നിരവധി പദ്ധതികൾ കേന്ദ്ര-സംസ്ഥാന സർക്കാരുകൾ നടപ്പിലാക്കി വരുന്നുണ്ട്. 2013ലെ കേന്ദ്രസർക്കാരിന്റെ പഠനപ്രകാരം ഇന്ത്യയിലെ എംഎസ്എംഇകളിൽ 13.76 ശതമാനം മാത്രമാണ് വനിതാ പ്രാതിനിധ്യം . ഇത് ഉയർത്തിക്കൊണ്ടുവരുന്നതിന് നിരവധിയായ പദ്ധതികളും പരിപാടികളും ആനുകൂല്യങ്ങളും സർക്കാർ നൽകിവരുന്നു. ഒരു ബിസിനസ് ആശയമുണ്ട് എങ്കിൽ അതിനെ പ്രാവർത്തികമാക്കുന്നതിന് വേണ്ട സാമ്പത്തിക സാങ്കേതിക സഹായങ്ങൾ എല്ലാം സർക്കാർ നൽകി

വരുന്നുണ്ട്.വനിതകൾക്ക് നൽകിവരുന്ന സാമ്പത്തിക സഹായ പദ്ധതികളെ കുറിച്ചാണ് ഇവിടെ പ്രതിപാദിക്കുന്നത്. വനിതകൾക്ക് മാത്രമായും പ്രത്യേക പരിഗണന നൽകിയും നടപ്പാക്കി കൊണ്ടിരിക്കുന്ന പ്രധാനപ്പെട്ട കേന്ദ്ര-സംസ്ഥാന പദ്ധതികൾ ഇവയാണ്.

## സ്റ്റാൻഡ് ഇന്ത്യ സ്കീം

2016-17 മുതൽ കേന്ദ്രസർക്കാർ നടപ്പാക്കി വരുന്നു. 10 ലക്ഷം രൂപയ്ക്ക് മുകളിലും ഒരു കോടി രൂപയ്ക്ക് താഴെയും ഉള്ള വായ്പകളാണ് സ്റ്റാൻഡ് അപ് ഇന്ത്യ പദ്ധതി പ്രകാരം അനുവദിക്കുന്നത്. ഇന്ത്യയിലെ ഒരു ബാങ്ക് ബ്രാഞ്ച് മിനിമം ഒരു വനിതക്കും ഒരു പട്ടികജാതി, പട്ടികവർഗ സംരംഭകനും ഓരോ വായ്പകൾ ഓരോ വർഷവും





നിർവ്വന്ധമായും നൽകിയിരിക്കണം എന്നാണ് ഈ പദ്ധതിയുടെ നിബന്ധന. ഈ പദ്ധതി പ്രകാരം പ്രത്യേക സബ്സിഡി പറയുന്നില്ലെങ്കിലും മറ്റ് സർക്കാർ സബ്സിഡികൾക്ക് അർഹത ഉണ്ടായിരിക്കും. പുതിയ പദ്ധതികൾക്ക് കൊളാറ്റിൽ സെക്യൂരിറ്റി നൽകാതെ തന്നെ വായ്പ അനുവദിക്കുന്നു. ഇതിനായി ബന്ധപ്പെടേണ്ടത് സമീപത്തുള്ള അക്കൗണ്ട് ഹോൾഡ് ചെയ്യുന്ന ബാങ്കിനെയാണ് .

**പി എം ഇ ജി പി (പ്രൈം മിനിസ്റ്റേഴ്സ് എംപ്ലോയ്മെന്റ് ജനറേഷൻ പ്രോഗ്രാം )**

2008 മുതൽ കേന്ദ്രസർക്കാർ നടപ്പാക്കിവരുന്ന ഒരു ബൃഹത്തായ പദ്ധതിയാണ് ഇത്. സേവന സംരംഭങ്ങൾക്കും നിർമ്മാണ സംരംഭങ്ങൾക്കും ആണ് പ്രധാനമായും വായ്പ അനുവദിക്കുന്നത് . ഈ പദ്ധതി പ്രകാരം ഇപ്പോൾ പരിധിയില്ലാതെ വായ്പ അനുവദിച്ചു വരുന്നു. എന്നാൽ സേവന സംരംഭങ്ങൾക്ക് 20 ലക്ഷം രൂപ വരെയും നിർമ്മാണ സംരംഭങ്ങൾക്ക് 50 ലക്ഷം രൂപ വരെയും ഉള്ള പ്രോജക്ടുകൾക്ക് മാത്രമേ സബ്സിഡി ലഭിക്കുകയുള്ളൂ. വനിതകളെ പൂർണ്ണമായും പ്രത്യേക വിഭാഗമായി കണക്കാക്കി അവരുടെ പദ്ധതികൾക്ക് ഗ്രാമ പ്രദേശത്ത് 35 ശതമാനവും മുനിസിപ്പാലിറ്റി / കോർപ്പറേഷൻ പരിധിയിൽ 25 ശതമാനവും സബ്സിഡി നൽകിവരുന്നു.

വനിതകൾ എടുക്കേണ്ട പദ്ധതിവിഹിതം 5 ശതമാനം ആയും നിജപ്പെടുത്തിയിരിക്കുന്നു. വനിതകൾക്ക് 30 ശതമാനം സംവരണം ഈ പദ്ധതിയിൽ ഏർപ്പെടുത്തിയിരിക്കുന്നു. ഇതിനായി ഖാദി ആൻഡ് വില്ലേജ് ഇൻഡസ്ട്രീസ് കമ്മീഷന്റെ

സൈറ്റ് വഴി അപേക്ഷാ സമർപ്പിക്കാവുന്നതാണ്.

**ജാമ്യം ഇല്ലാതെ 25 ലക്ഷം രൂപ വരെ വനിതാ സംരംഭകർക്ക് വായ്പ**

പദ്ധതി നടപ്പിലാക്കുന്നത് കെ എസ് ഐ ഡി സി ആണ് . പുതിയ സംരംഭം ആരംഭിക്കുന്നതിനും നിലവിലുള്ളവ വിപുലീകരിക്കുന്നതിനും ഇത് പ്രകാരം വായ്പ ലഭിക്കും. 80 ശതമാനമോ 25 ലക്ഷം രൂപയോ ആയിരിക്കും പരമാവധി അനുവദിക്കുക. എന്നാൽ പ്രവർത്തന മൂലധന ആവശ്യത്തിന് 10 ലക്ഷം രൂപ വരെ മാത്രമേ വായ്പയായി നൽകുകയുള്ളൂ. വനിതാ സംരംഭകരുടെ ഉടമസ്ഥതയിലും നിയന്ത്രണത്തിലുമുള്ള പ്രൊപ്രൈറ്ററി, പങ്കാളിത്ത സ്ഥാപനങ്ങൾ, കമ്പനികൾ എന്നിവർക്ക് അർഹതയുണ്ട്. 7 ശതമാനം ആണ് വാർഷിക പലിശ നൽകേണ്ടത്. ഇതിനായി കേരള സ്മോൾ ഇൻഡസ്ട്രീസ് ഡെവലപ്മെന്റ് കോർപ്പറേഷൻ (കെഎസ്ഐഡിസി) ഓഫീസുകളുമായി ബന്ധപ്പെടണം.

**എന്റെ ഗ്രാമം**

സംസ്ഥാന സർക്കാർ ഖാദി ബോർഡ് വഴി നടപ്പാക്കിവരുന്ന ഒരു പദ്ധതിയാണ് എൻറെ ഗ്രാമം . 5 ലക്ഷം രൂപ വരെയാണ് ഈ പദ്ധതി പ്രകാരം വായ്പയായി അനുവദിക്കുന്നത്. വനിതകളെ പ്രത്യേക വിഭാഗമായി കണക്കാക്കി അവർക്ക് 30 ശതമാനം വരെ ഗ്രാന്റ് അനുവദിച്ചു വരുന്നു. നിർമ്മാണ / സേവന സ്ഥാപനങ്ങൾ ഈ പദ്ധതി പ്രകാരം വനിതകൾക്ക് ആരംഭിക്കാവുന്നതാണ്. ഇതിലേക്ക് അപേക്ഷ സമർപ്പിക്കുന്നതിനായി ഖാദി

ബോർഡിന്റെ ജില്ലാ ഓഫീസുകളും ആയി ബന്ധപ്പെടണം

### ശരണ്യ

സംസ്ഥാന സർക്കാർ തൊഴിൽ വകുപ്പ് വഴി നടപ്പാക്കിവരുന്ന ഒരു സാന്ത്വന സഹായ പദ്ധതിയാണ് ശരണ്യ. വിധവകൾ, വിവാഹമോചനം നേടിയ സ്ത്രീകൾ, ഭർത്താവിനെ കാണാതെപോയ സ്ത്രീകൾ, പട്ടികജാതി-പട്ടികവർഗ വിവാഹത്തിൽപ്പെടുന്ന അവിവാഹിതരായ അമ്മമാർ ഇവർക്കാണ് പദ്ധതിയുടെ പ്രയോജനം ലഭിക്കുക. 50,000 രൂപ വരെയാണ് പരമാവധി വായ്പ ലഭിക്കുക. ഇതിൽ 50 ശതമാനം പരമാവധി 25000 രൂപ വരെ സബ്സിഡിയായി ലഭിക്കും. സർക്കാർ ഫണ്ട് ഉപയോഗിച്ചാണ് ഈ തുക അനുവദിക്കുന്നത്. സ്വന്തമായി ഒരു തൊഴിൽ കണ്ടെത്തുന്ന സംരംഭങ്ങൾ തിരഞ്ഞെടുക്കുന്നതിന് ഈ പദ്ധതി ലക്ഷ്യമെടുക്കുന്നു. ഇതിനായി ബന്ധപ്പെടേണ്ടത് സംസ്ഥാനത്തെ എംപ്ലോയ്മെന്റ് എക്സ്പ്രെസ്സ് ഓഫീസുകളെയാണ്.

### നാനോ പലിശ സബ്സിഡി

സംസ്ഥാന സർക്കാർ ജില്ലാ വ്യവസായ കേന്ദ്രങ്ങൾ വഴി നടപ്പാക്കിവരുന്ന പദ്ധതിയാണ് ഇത്. 10 ലക്ഷം രൂപയിൽ താഴെ വായ്പയെടുത്ത് സ്വന്തം ഭവനത്തിലോ മറ്റു സ്ഥലങ്ങളിലോ സംരംഭം നടത്തുന്നവർക്ക് വാർഷിക പലിശ തിരികെ നൽകുന്ന പദ്ധതിയാണ് ഇത്. തദ്ദേശ സ്വയംഭരണ സ്ഥാപന അനുമതിയില്ലാതെ പ്രവർത്തിക്കുന്ന സ്ഥാപനങ്ങൾക്കും ഈ പലിശ സബ്സിഡിക്ക് അർഹതയുണ്ട്. വനിതകളെ പ്രത്യേക വിഭാഗം ആയി

**സംസ്ഥാന സർക്കാർ തൊഴിൽ വകുപ്പ് വഴി നടപ്പാക്കിവരുന്ന ഒരു സാന്ത്വന സഹായ പദ്ധതിയാണ് ശരണ്യ. വിധവകൾ, വിവാഹമോചനം നേടിയ സ്ത്രീകൾ, ഭർത്താവിനെ കാണാതെപോയ സ്ത്രീകൾ, പട്ടികജാതി-പട്ടികവർഗ വിവാഹത്തിൽപ്പെടുന്ന അവിവാഹിതരായ അമ്മമാർ ഇവർക്കാണ് പദ്ധതിയുടെ പ്രയോജനം ലഭിക്കുക.**

കണക്കാക്കി 8 ശതമാനം പലിശയാണ് സംസ്ഥാന സർക്കാർ സബ്സിഡിയായി അനുവദിച്ചു വരുന്നത്. ജില്ലാ വ്യവസായ കേന്ദ്രങ്ങളോ ആയതിന്റെ ഓഫീസുകളും ആയി വേണം ബന്ധപ്പെടാൻ . കൂടുതൽ വിവരങ്ങൾ ബ്ലോക്ക് തലങ്ങളിൽ പ്രവർത്തിക്കുന്ന വ്യവസായ വികസന ഓഫീസറിൽ നിന്നും ലഭിക്കും.

### എന്റർപ്രണർ സപ്പോർട്ട് സ്കീം .

സംസ്ഥാന സർക്കാർ നടപ്പാക്കിവരുന്ന പദ്ധതിയാണ് ഇത്. ജില്ലാ വ്യവസായ കേന്ദ്രങ്ങൾ വഴിയാണ് പദ്ധതി നടപ്പിലാക്കുന്നത്. നിർമാണ യൂണിറ്റുകൾക്ക് സ്ഥിരനികേഷപത്ത അടിസ്ഥാനമാക്കി 40 ലക്ഷം രൂപ വരെ സബ്സിഡി യായി അനുവദിക്കുന്നു. വനിതകളെ പ്രത്യേക വിഭാഗമായി കണക്കാക്കി സ്ഥിരനികേഷപത്തിന്റെ 25 ശതമാനം പരമാവധി ഒരു ലക്ഷം രൂപ വരെ സബ്സിഡിയായി അനുവദിക്കുന്നു. മുൻഗണന വിഭാഗത്തിൽ വരുന്ന സംരംഭങ്ങൾക്ക് ഇപ്പോൾ 35 ശതമാനം വരെ സബ്സിഡി ലഭിക്കുവാൻ സാഹചര്യമുണ്ട്. വായ്പ എടുക്കാത്തവർക്കും സർക്കാരിന്റെ ഈ സബ്സിഡി ആനുകൂല്യം ലഭിക്കും. ജില്ലാ വ്യവസായ കേന്ദ്രം, താലൂക്ക് വ്യവസായ ഓഫീസ് എന്നിവയുമായി ബന്ധപ്പെട്ട അപേക്ഷ സമർപ്പിക്കാവുന്നതാണ്.

### നാരി ശക്തി വായ്പ

കേന്ദ്രസർക്കാർ ധനകാര്യ സ്ഥാപനങ്ങൾ വഴി നടപ്പാക്കിവരുന്ന ഒരു പദ്ധതിയാണ് നാരി ശക്തി വായ്പ . സംരംഭകയുടെ വിഹിതം 5 ശതമാനം ആയി നിജപ്പെടുത്തുന്നു എന്നുള്ളതാണ് ഈ പദ്ധതിയുടെ ഒരു പ്രധാന ആകർഷകത്വം കൂടാതെ 2 ലക്ഷത്തിന് മുകളിലുള്ള വായ്പയുടെ പലിശയിൽ 0.5 ശതമാനം പലിശ സബ്സിഡിയായി അനുവദിക്കുന്നു. 5 ലക്ഷം രൂപ വരെ യാതൊരു ഈടുമില്ലാതെ തന്നെ വനിതാ സംരംഭകർക്ക് നാരി ശക്തി വായ്പ പദ്ധതി പ്രകാരം വായ്പ ലഭിക്കുന്നു. ബന്ധപ്പെട്ട ധനകാര്യ സ്ഥാപനങ്ങളെയാണ് കാണേണ്ടത്. അക്കൗണ്ട് ഹോൾഡ് ചെയ്യുന്ന ബാങ്കിനെയാണ് ഇതിനായി ആദ്യം സമീപിക്കേണ്ടത്.

### നാനോ സംരംഭങ്ങൾക്ക് 40 ശതമാനം വരെ ഗ്രാന്റ്

സംസ്ഥാന സർക്കാർ ജില്ലാ വ്യവസായ കേന്ദ്രങ്ങൾ വഴി നടപ്പാക്കിവരുന്ന ഒരു പദ്ധതിയാണ് ഇത്. പത്തുലക്ഷം രൂപയിൽ താഴെ പദ്ധതി ചെലവ് വരുന്ന നിർമാണ യൂണിറ്റുകൾക്കും സേവന യൂണിറ്റുകൾക്കും ജോബ് വർക്ക് ചെയ്യുന്ന യൂണിറ്റുകൾക്കും ഈ പദ്ധതിയുടെ പ്രയോജനം ലഭിക്കും. വനിതകളെ പ്രത്യേക വിഭാഗമായി കരുതി പദ്ധതി ചെലവിന്റെ 40 ശതമാനം വരെ പരമാവധി നാലുലക്ഷം രൂപ വരെ സബ്സിഡിയായി



അനുവദിക്കുന്നു എന്നുള്ളതാണ് നേട്ടം. ഇതിനായി ബന്ധപ്പെടേണ്ടത് ജില്ലാ വ്യവസായ കേന്ദ്രത്തെയോ താലൂക്ക് വ്യവസായ ഓഫീസുകളെയോ ആണ്.

**വനിതാ സ്റ്റാർട്ടപ്പുകൾക്ക് പ്രത്യേക സഹായങ്ങൾ**

സംസ്ഥാന സർക്കാർ കേരള സ്റ്റാർട്ടപ്പ് മിഷൻ വഴി നടപ്പാക്കിവരുന്ന പദ്ധതിയാണ് ഇത്. ടെക്നോളജി ട്രാൻസ്ഫർ സ്കീം, സോഫ്റ്റ് ലോൺ സ്കീം എന്നിവയാണ് വനിതാ സ്റ്റാർട്ടപ്പുകൾക്ക് നൽകിവരുന്ന പ്രധാന സാമ്പത്തിക സഹായ പദ്ധതികൾ. ടെക്നോളജി വാങ്ങുന്നതിന് വരുന്ന നിക്ഷേപത്തിന്റെ 90 ശതമാനം പരമാവധി 10 ലക്ഷം രൂപ വരെ ഗ്രാന്റ് ആയി അനുവദിക്കുന്നു. വനിതാ സ്റ്റാർട്ടപ്പുകൾക്ക് ലഭിച്ച വർക്ക് ഓർഡറുകൾ നടപ്പിലാക്കുന്നതിന് ആവശ്യമായി വരുന്ന തുകയുടെ 80 ശതമാനം പരമാവധി 15 ലക്ഷം രൂപ വരെ സോഫ്റ്റ് ലോൺ ആയി അനുവദിക്കുന്നു. ഇതിനായി സ്റ്റാർട്ടപ്പ് ഇന്ത്യ പോർട്ടലിലും കേരള സ്റ്റാർട്ടപ്പ് മിഷന്റെ പോർട്ടലിലും പ്രത്യേകം രജിസ്റ്റർ ചെയ്യണം. കേരള സ്റ്റാർട്ടപ്പ് മിഷനുമായി ബന്ധപ്പെട്ട് കൂടുതൽ വിവരങ്ങൾ ലഭിക്കുന്നതാണ്. ഓൺലൈനായി സ്റ്റാർട്ടപ്പ് മിഷനിൽ അപേക്ഷ സമർപ്പിക്കണം.

**ആഷ**

കരകൗശല തൊഴിലാളികൾക്കായി ജില്ല

വ്യവസായ കേന്ദ്രങ്ങൾ വഴി നടപ്പാക്കിവരുന്ന പദ്ധതിയാണ് ഇത്. ആർട്ടിസാൻസ് കാർഡ് ഉള്ള സംരംഭകർ ആയിരിക്കണം. ഗാർമെന്റ് യൂണിറ്റുകൾക്കും ഈ ആനുകൂല്യം ലഭിക്കുന്നതാണ്. വനിതകളെ പ്രത്യേക വിഭാഗമായി കണക്കാക്കി അവരുടെ സ്ഥിരനിക്ഷേപത്തിന്റെ 50 ശതമാനം പരമാവധി 3 ലക്ഷം രൂപ വരെ സർക്കാർ ഗ്രാന്റ് ആയി അനുവദിക്കുന്നു. ജില്ലാ വ്യവസായ കേന്ദ്രങ്ങൾ വഴിയാണ് ഇതിനുള്ള അപേക്ഷകൾ സമർപ്പിക്കേണ്ടത്

വനിതാ വികസന കോർപ്പറേഷൻ 6 മുതൽ 8 ശതമാനം പലിശക്ക് സംരംഭക വായ്പകൾ അനുവദിച്ചു വരുന്നുണ്ട്.

വനിതാ വികസന കോർപ്പറേഷൻ, പട്ടികജാതി പട്ടികവർഗ്ഗ വികസന കോർപ്പറേഷൻ, പിന്നാക്ക വിഭാഗ വികസന കോർപ്പറേഷൻ, ന്യൂനപക്ഷ കോർപ്പറേഷൻ, വികലാംഗ ക്ഷേമകോർപ്പറേഷൻ, മൂന്നാക്ക ക്ഷേമ കോർപ്പറേഷൻ, സഹകരണ സ്ഥാപനങ്ങൾ, കേരള ഫിനാൻഷ്യൽ കോർപ്പറേഷൻ എന്നിവിടങ്ങളിൽ നിന്നെല്ലാം കുറഞ്ഞ നിരക്കിൽ വായ്പ അനുവദിച്ചുവരുന്നുണ്ട്. കൃത്യമായ ഒരു പദ്ധതിയും പ്ലാനും ഉണ്ടെങ്കിൽ വായ്പയും സബ്സിഡിയുമായി സർക്കാർ സഹായവും വനിതകൾക്കൊപ്പം ഉണ്ടാകും.

(മുൻ ഡെപ്യൂട്ടി ഡയറക്ടർ സംസ്ഥാന വ്യവസായ- വാണിജ്യ വകുപ്പ്)

# ട്രാൻസ്ജൻഡർ വിഭാഗങ്ങളെയും സമൂഹം അംഗീകരിച്ചുകഴിഞ്ഞു: അഡ്വ.പി.സതീദേവി

ലിംഗനീതിയെക്കുറിച്ചുള്ള കാഴ്ചപ്പാട് ആൺപെൺ തുല്യത എന്നതിലുപരിയായി ലൈംഗിക ന്യൂനപക്ഷങ്ങളുടെ അവകാശങ്ങൾക്കുടി ചർച്ചചെയ്യുന്ന തലത്തിലേക്ക് മാറിയിരിക്കുകയാണെന്ന് കേരള വനിതാ കമ്മീഷൻ ചെയർപേഴ്സൺ അഡ്വ. പി.സതീദേവി പറഞ്ഞു. കേരള വനിതാ കമ്മീഷന്റെ ആഭിമുഖ്യത്തിൽ സിവിൽ പൊലീസ് ഓഫീസർമാർ, കമ്മീഷന്റെ പാൻൽ അഭിഭാഷകർ, വനിതാശിശുവികസന വകുപ്പിന്റെ കൗൺസലർമാർ എന്നിവരിൽ ലിംഗാവബോധം

ഉറപ്പുവരുത്തിക്കൊണ്ടുമാത്രമേ ലിംഗനീതിയുടെ കാഴ്ചപ്പാട് അർത്ഥവത്താവുകയുള്ളൂ എന്നും കമ്മീഷൻ ചെയർപേഴ്സൺ പറഞ്ഞു.

കമ്മീഷൻ അംഗം അഡ്വ. ഇന്ദിരാ രവീന്ദ്രൻ അധ്യക്ഷത വഹിച്ച യോഗത്തിൽ ലിംഗനീതിയും ഭരണഘടനയും എന്നവിഷയത്തിൽ കേരള ലീഗൽ സർവീസസ് അഫോറിറ്റി മെമ്പർ സെക്രട്ടറി കെ.ടി.നിസാർ അഹമ്മദും ലിംഗാവബോധം നിയമപാലകരിൽ എന്ന വിഷയത്തിൽ തിരുവനന്തപുരം റൂറൽ എസ്.പി ഡി.ശീല്പയും ക്ലാസ്സെടുത്തു.



വളർത്തുന്നതിനായി സംഘടിപ്പിച്ച ഏകദിന സെമിനാർ തിരുവനന്തപുരം റസ്റ്റു ഹൗസ് ഹാളിൽ ഉദ്ഘാടനം ചെയ്തു സംസാരിക്കുകയായിരുന്നു അഡ്വ. പി.സതീദേവി.

ഇന്ന് കേരളം ഒരു ട്രാൻസ്ജൻഡർ പോളിസി അംഗീകരിച്ചിട്ടുണ്ട്. ലൈംഗിക ന്യൂനപക്ഷങ്ങളുടെ ജീവിക്കാനുള്ള അവകാശം

സ്റ്റേറ്റ് വുമൺ ആൻഡ് ചിൽഡ്രൺ സെൽ അസി. ഇൻസ്പെക്ടർ ജനറൽ എ.എസ്.രാജു, കമ്മീഷൻ അംഗം വി.ആർ.മഹിളാമണി, കമ്മീഷൻ ഡയറക്ടർ പി.ബി.രാജീവ് എന്നിവർ ആശംസയർപ്പിച്ചു. കമ്മീഷൻ മെമ്പർ സെക്രട്ടറി സോണിയാ വാഷിങ്ടൺ സ്വാഗതവും സിഐ ജോസ് കുര്യൻ നന്ദിയും പറഞ്ഞു.



ഹരിയാനയിലെ ഫരീദാബാദിൽ നടന്ന സംസ്ഥാന വനിതാ കമ്മീഷനുകളുടെ നാലാംവട്ട സമ്മേളനത്തിൽ കേരള വനിതാ കമ്മീഷൻ ചെയർപേഴ്സൺ അഡ്വ. പി.സതീദേവി സംസാരിക്കുന്നു.



കേരള വനിതാ കമ്മീഷൻ ജീവനക്കാർക്കായി തിരുവനന്തപുരം റസ്റ്റ് ഹൗസിൽ സംഘടിപ്പിച്ച പരിശീലന പരിപാടി ചെയർപേഴ്സൺ അഡ്വ. പി.സതീദേവി ഉദ്ഘാടനം ചെയ്യുന്നു.

# കേരള വനിതാ കമ്മീഷനെ അറിയൂ...

## എന്താണ് കേരള വനിതാ കമ്മീഷൻ?

കേരള സംസ്ഥാനത്തിലെ സ്ത്രീകളുടെ സാമൂഹിക ഉന്നമനത്തിനും സ്ത്രീകളെ ബാധിക്കുന്ന നീതിനിഷേധ നടപടികളും അതുമായി ബന്ധപ്പെട്ട വിഷയങ്ങളെ കുറിച്ചും, അതുമൂലം ഉണ്ടാകുന്ന സംഭവങ്ങളെ കുറിച്ചും അന്വേഷണം നടത്തുന്നതിനും തീർപ്പ് കൽപ്പിക്കുന്നതിനും ബന്ധപ്പെട്ടവർക്ക് അത് സംബന്ധിച്ച നിർദ്ദേശങ്ങൾ സമർപ്പിക്കുന്നതിനും 1990-ലെ കേരള വനിതാ കമ്മീഷൻ ആക്റ്റ് പ്രകാരം 1996 മാർച്ച് 14-ന് രൂപീകൃതമായ അർദ്ധ ജുഡീഷ്യൽ സ്വഭാവമുള്ള സ്ഥാപനമാണ് കേരള വനിതാ കമ്മീഷൻ.

## കമ്മീഷൻ എന്താണ് ചെയ്യുന്നത്?

സ്ത്രീകൾ തങ്ങൾക്കെതിരായ അതിക്രമങ്ങൾ, ചൂഷണങ്ങൾ, വിവേചനങ്ങൾ എന്നിവ സംബന്ധിച്ച് കമ്മീഷനിൽ നൽകുന്ന പരാതികൾ രജിസ്റ്റർ ചെയ്ത് സിറ്റിങ്ങിലൂടെ ഇരുകക്ഷികളെയും വിളിച്ച് പരാതി പരിഹരിക്കുകയാണ് പ്രധാനമായും ചെയ്യുന്നത്.

## സ്ത്രീ പ്രശ്നങ്ങളുടെ പരിഹാരത്തിനായി മറ്റ് എന്തൊക്കെ കാര്യങ്ങളാണ് കമ്മീഷൻ ചെയ്യുന്നത്?

സെമിനാറുകൾ, കലാലയജ്യോതി, ഫെയ്സ്ടുഫെയ്സ്, പത്ര-ദൃശ്യ-ശ്രവ്യ-ഓൺലൈൻ-സോഷ്യൽ മീഡിയ വഴിയുള്ള പ്രചാരണം എന്നിവയിലൂടെ ബോധവൽക്കരണം നടത്തുന്നു. തദ്ദേശസ്വയംഭരണ സ്ഥാപനങ്ങളിലെ ജാഗ്രതാ സമിതി അംഗങ്ങൾക്ക് പരിശീലനം നൽകുന്നു. സ്ത്രീകളെ ബാധിക്കുന്ന വിവിധ വിഷയങ്ങൾ ഗവേഷണ പഠനങ്ങളിലൂടെ വിലയിരുത്തി സർക്കാരിന് ശുപാർശ നൽകുന്നു.

## ഏത് തരം പരാതികളാണ് കമ്മീഷനിൽ സ്വീകരിക്കുന്നത്?

സ്ത്രീകൾക്കെതിരായ അതിക്രമങ്ങൾ/വിവേചനങ്ങൾ/ചൂഷണങ്ങൾ/ഗാർഹിക പീഡനങ്ങൾ, സ്ത്രീത്വത്തെ ഹനിക്കുന്നതരം

ത്തിലുള്ള പെരുമാറ്റം (കുടുംബത്തിലും പൊതുസമൂഹത്തിലും തൊഴിലിടങ്ങളിലും) തുടങ്ങി സ്ത്രീകൾക്ക് നിയമപരമായി ലഭിക്കേണ്ട അവകാശ പരിരക്ഷ ഉറപ്പുവരുത്തുന്നതിനുമെല്ലാമുള്ള പരാതികൾ സ്വീകരിക്കുന്നു.

## വനിതാ കമ്മീഷനിൽ എങ്ങനെയാണ് പരാതി നൽകേണ്ടത്?

പരാതികൾ തിരുവനന്തപുരം പിഎംജി-പ്ലാമുട് റോഡിൽ നിലവിൽ പ്രവർത്തിക്കുന്ന കമ്മീഷന്റെ ആസ്ഥാന ഓഫീസിൽ നേരിട്ടോ, [keralawomenscommission@yahoo.co.in](mailto:keralawomenscommission@yahoo.co.in)



എന്ന ഇ-മെയിൽ വഴിയോ, [keralawomenscommission.gov.in](http://keralawomenscommission.gov.in) എന്ന വെബ്സൈറ്റിൽ Online Filing ഓപ്ഷൻ ക്ലിക്ക് ചെയ്ത് ലഭിക്കുന്ന വിൻഡോയിൽ വിശദവിവരങ്ങൾ നൽകി ഓൺലൈൻ ആയോ നൽകാം. കേരള വനിതാ കമ്മീഷൻ, പിഎംജി, പാളയം, പട്ടം പാലസ് പി.ഒ., തിരുവനന്തപുരം-4 എന്ന വിലാസത്തിലേക്ക് തപാൽ/കൊറിയർ ആയും പരാതി അയയ്ക്കാവുന്നതാണ്. കോഴിക്കോട് ജില്ലാ പഞ്ചായത്ത് ഓഫീസിലെ ഗ്രൗണ്ട് ഫ്ലോറിലുള്ള ഉത്തരമേഖലാ ഓഫീസിലും, എറണാകുളം നോർത്ത് റെയിൽവേ സ്റ്റേഷനു സമീപമുള്ള കോർപ്പറേഷൻ ബിൽഡിങ്ങിലെ ഒന്നാം നിലയിലുള്ള മധ്യമേഖലാ ഓഫീസിലും പരാതി നൽകാവുന്നതാണ്.

## പരാതി നൽകിയാൽ എപ്പോൾ പരിഗണിക്കും?

പരാതി ലഭിച്ചാൽ അത് രജിസ്റ്റർ ചെയ്തശേഷം പരാതിക്കാരർക്ക് ഒരു പെറ്റീഷൻ നമ്പർ ലഭിക്കും. (പരാതി സംബന്ധിച്ച തുടർ അന്വേഷണങ്ങൾക്ക് ആ നമ്പർ സൂചിപ്പിക്കണം.) തുടർന്ന് പരാതിക്കാരർക്കും





**ഏത് നമ്പറിൽ വിളിച്ചാൽ കേസ് സംബന്ധിച്ച വിവരങ്ങൾ അറിയാം?**

വിവരങ്ങൾ അറിയാൻ 91883 80783, 04712302590/ 2300509/ 2307589/ 2309878 എന്നീ നമ്പറുകളിൽ പ്രവൃത്തിദിവസങ്ങളിൽ ഓഫീസ് സമയമായ രാവിലെ 10.15 മണി മുതൽ വൈകുന്നേരം അഞ്ച് മണിവരെ വിളിക്കാം.

എതിർ കക്ഷികൾക്കും കമ്മീഷൻ സിറ്റിങ്ങിന് ഹാജരാകാൻ നോട്ടീസ് ലഭിക്കും.

**പരാതികൾ നൽകുന്നതിന് ഫീസ് ഉണ്ടോ?**

ഇല്ല. അപേക്ഷയിന്മേൽ കോർട്ട് ഫീ സ്റ്റാമ്പ് പതിക്കേണ്ടതായിട്ടോ പരാതി പൂരിപ്പിക്കുന്നതിന് പ്രത്യേകം പണം അടക്കേണ്ടതായിട്ടോ ഇല്ല.

**കേരളത്തിനു പുറത്തുള്ള പരാതികൾ പരിഗണിക്കുമോ?**

ഇല്ല. കേരള വനിതാ കമ്മീഷന്റെ അധികാര പരിധി കേരളത്തിനകത്തുമാത്രമാണ്.

**ഒരു സിവിൽ കേസ്സിന്റെ നടത്തിപ്പിനായി കമ്മീഷനെ സമീപിക്കുവാൻ കഴിയുമോ?**

ഇല്ല. സിവിൽ സ്വഭാവമുള്ള (വസ്തുതാർക്കം, സാമ്പത്തിക ഇടപാടുകൾ തുടങ്ങി കോടതികൾക്ക് മാത്രം കൈകാര്യം ചെയ്യാൻ അവകാശമുള്ളത് പോലുള്ളവ) കേസുകളൊന്നും തന്നെ കമ്മീഷൻ പരിഗണിക്കുന്നതല്ല.

**ഭർത്താവിൽ നിന്നും വിവാഹമോചനത്തിനുവേണ്ടി കമ്മീഷനെ സമീപിക്കുമോ?**

പാടില്ല. വനിതാകമ്മീഷൻ വിവാഹമോചനത്തിനുള്ള പരാതികളൊന്നും സ്വീകരിക്കുന്നില്ല.

**പരാതിക്കാരിക്ക് കമ്മീഷൻ നിയമസഹായം ലഭ്യമാക്കാറുണ്ടോ?**

കേരള/ജില്ലാ/താലൂക്ക് ലീഗൽ സർവീസസ് അഥോറിറ്റി മുഖാന്തരം കമ്മീഷൻ നിയമസഹായം നൽകുന്നുണ്ട്.

**പിതൃത്വം തെളിയിക്കേണ്ടതായി വരുന്ന കേസുകളിൽ ഡി. എൻ. എ ടെസ്റ്റ് നടത്തുന്നതിനായി കമ്മീഷൻ സാമ്പത്തിക സഹായം നൽകാറുണ്ടോ?**

ദാരിദ്ര്യരേഖയ്ക്ക് താഴെയുള്ള പരാതിക്കാർക്കും എസ്.സി./എസ്.ടി. വിഭാഗത്തിൽപ്പെടുന്ന പരാതിക്കാർക്കും അവർ ആവശ്യപ്പെടുന്നപക്ഷം ഡി.എൻ.എ ടെസ്റ്റ് നടത്തുന്നതിനുള്ള ചെലവ് കമ്മീഷൻ വഹിക്കാറുണ്ട്.

**കമ്മീഷന്റെ ചെലവിൽ ഡി. എൻ. എ ടെസ്റ്റ് നടത്തുന്നതിന് എന്തൊക്കെ നടപടിക്രമങ്ങളാണ് പാലിക്കേണ്ടത്?**

ദാരിദ്ര്യരേഖയ്ക്ക് താഴെയുള്ള പരാതിക്കാർ സാമ്പത്തിക സ്ഥിതി വ്യക്തമാക്കുന്ന സർട്ടിഫിക്കറ്റ് ഹാജരാക്കണം. എസ്.സി./എസ്.ടി. വിഭാഗക്കാർ തഹസിൽദാറിൽ നിന്നും കമ്മ്യൂണിറ്റി സർട്ടിഫിക്കറ്റ് ഹാജരാക്കണം.

**വനിതാ കമ്മീഷൻ കൗൺസലിങ് നൽകുന്നുണ്ടോ?**

വനിതാകമ്മീഷന്റെ ഓഫീസിലും ജില്ലകളിൽ നടക്കുന്ന അദാലത്തുകളിലും കമ്മീഷൻ കൗൺസലർമാരുടെ സേവനം നൽകാറുണ്ട്.




**സൈബർ കുറ്റകൃത്യങ്ങൾക്കെതിരെ വനിതാ കമ്മീഷനിൽ പരാതി നൽകാമോ?**

നേരിട്ട് സൈബർ പൊലീസിന് പരാതി നൽകുന്നതാണ് അഭികാമ്യം. കമ്മീഷനിൽ പരാതി ലഭിച്ചാൽ അത് തുടർനടപടികൾക്കായി സൈബർ പൊലീസിന് ഫോർവേഡ് ചെയ്യും.



കേരള വനിതാ കമ്മീഷൻ

# സ്ത്രീജന താല്പര്യോർമ്മം



- അദാലത്ത്: കക്ഷികളെയും വിളിച്ചിരുത്തി അവരെ കേട്ട് പരിഹാരം നിർദ്ദേശിക്കുന്നു.
- തദ്ദേശഭരണ സ്ഥാപനങ്ങളിലെ ജാഗ്രതാ സമിതി അംഗങ്ങൾക്ക് പരിശീലനം
- മികച്ച ജാഗ്രതാ സമിതികൾക്ക് പുരസ്കാരം
- ആർ.ജി.സി.ബി. വഴി ഡിഎൻഎ പരിശോധനയ്ക്ക് 25000 രൂപ ധനസഹായം
- സൗജന്യ നിയമസഹായം
- കക്ഷികൾക്ക് ആവശ്യമെങ്കിൽ കാൺസലിങ്

- വനിതാ ശാക്തീകരണ പ്രവർത്തനങ്ങളിൽ പങ്കാളികളായ വ്യക്തികളെയും സംഘടനകളെയും ഉൾപ്പെടുത്തി മുഖാമുഖം
- ബോധവൽകരണ സെമിനാറുകൾ
- വിദ്യാർത്ഥികൾക്കായി കലാലയജ്യോതി ബോധവൽകരണ പരിപാടി
- ഗവേഷണ പഠനപ്രവർത്തനങ്ങൾ
- വിവാഹപൂർവ്വ കാൺസലിങ്

## പരാതികൾ അയയ്ക്കാൻ

 വിലാസം: കേരള വനിതാ കമ്മീഷൻ, പിഎംജി, പട്ടം പാലസ് പി.ഒ., തിരുവനന്തപുരം- 695004

പരാതികൾ ഓൺലൈനായി നൽകാൻ  
<http://keralawomenscommission.gov.in> 

 വനിതാ കമ്മീഷനിലേക്ക് പരാതികൾ അയയ്ക്കേണ്ട ഇ-മെയിൽ [keralawomenscommission@yahoo.co.in](mailto:keralawomenscommission@yahoo.co.in)

പരാതികൾ സംബന്ധമായ വിവരങ്ങൾ അറിയുന്നതിന് 91 88 38 07 83 എന്ന മൊബൈൽ ഫോൺ നമ്പറിൽ ബന്ധപ്പെടുക 

**ഓഫീസ് ആസ്ഥാനം**  
കേരള വനിതാ കമ്മീഷൻ, പി.എം.ജി., പട്ടം പാലസ് പി.ഒ., തിരുവനന്തപുരം-695 004.  
ഫോൺ: 91883 80783, 0471-2300509  
ഇ-മെയിൽ: [prowomenscommission@gmail.com](mailto:prowomenscommission@gmail.com)

**ഉത്തരമേഖലാ ഓഫീസ്**  
നീജംനാട് ഓഫീസ്:  
ഗ്രൗണ്ട് ഫ്ലോർ, ജില്ലാ പഞ്ചായത്ത് കാര്യാലയം, കളക്ട്രേറ്റ് കോംപ്ലക്സ്, കോഴിക്കോട് - 673 020  
ഫോൺ: 0495- 2377590  
ഇ-മെയിൽ: [kwckkd@gmail.com](mailto:kwckkd@gmail.com)

**മധ്യമേഖലാ ഓഫീസ്**  
നോം നില, കോർപ്പറേഷൻ ബിൽഡിംഗ്, നോർത്ത് പരമാര റോഡ്, കൊച്ചി-18  
ഫോൺ: 0484- 2926019  
ഇ-മെയിൽ: [kwckm@gmail.com](mailto:kwckm@gmail.com)

 <http://keralawomenscommission.gov.in/>  <https://www.facebook.com/KERALAWC/>